

मुख्यमंत्री डॉ. यादव ने बीएपीएस हिन्दू मंदिर में किये दर्शन

मंदिर के प्रमुख महंत पूज्य ब्रह्मविहारी स्वामी ने मुख्यमंत्री डॉ. यादव को मंदिर परिसर का भ्रमण कराया

भोपाल। मुख्यमंत्री डॉ. मोहन यादव ने रविवार को दुबई प्रवास के दौरान बीएपीएस हिन्दू मंदिर में दर्शन किये। इस दौरान मंदिर के प्रमुख महंत पूज्य ब्रह्मविहारी स्वामी ने मुख्यमंत्री डॉ. यादव को मंदिर परिसर का भ्रमण कराया और मंदिर की विशेषताओं से अवगत कराया। इस अवसर पर मध्यप्रदेश के



अधिकारियों की टीम भी उपस्थित रही।

भारत और यूएई के बीच मित्रता का प्रमाण है मंदिर

प्रधानमंत्री श्री नरेन्द्र मोदी ने 14 फरवरी 2024 को बीएपीएस हिन्दू मंदिर का उद्घाटन किया था। बीएपीएस हिन्दू मंदिर मिडिल ईस्ट का पहला पारंपरिक हिन्दू मंदिर है। यह भारत और यूएई के बीच मित्रता का प्रमाण है, जो सांस्कृतिक समावेशिता, अंतर-धार्मिक सद्भाव और

सामुदायिक सहयोग की भावना को दर्शाता है। यह मंदिर अबू मुरैखा क्षेत्र में 27 एकड़ भूमि पर स्थित है और पारंपरिक भारतीय वास्तुकला के अनुसार बिना लोहे या स्टील के निर्मित किया गया है। इसमें भारत और अन्य देशों से लाए गए पत्थरों और संगमरमर का उपयोग किया गया है।

इस भव्य मंदिर की दीवारों पर वैदिक कथाओं, भारतीय देवी-देवताओं और वनस्पति-जीवों की अत्यंत सूक्ष्म और आकर्षक नक्काशी की गई है। जो हिन्दू धर्म के शांति, सहिष्णुता और सह-अस्तित्व जैसे सार्वभौमिक मूल्यों को दर्शाती है।

सोनाली मिश्रा बनीं रेलवे सुरक्षा बल की पहली महिला महानिदेशक, तेजतरार पुलिस अधिकारी की रही है छवि



है। वह वर्तमान महानिदेशक मनोज यादव से पदभार ग्रहण करेंगी, जो 31 जुलाई को सेवानिवृत्त होने वाले हैं। अधिकारियों ने बताया कि मिश्रा

नई दिल्ली (एजेंसी)। वरिष्ठ आइपीएस अधिकारी सोनाली मिश्रा को रेलवे सुरक्षा बल (आरपीएफ) की पहली महिला महानिदेशक नियुक्त किया गया है। वह 1993 बैच की मध्य प्रदेश कैडर की भारतीय पुलिस सेवा (आइपीएस) अधिकारी हैं।

31 जुलाई को सेवानिवृत्त होने वाले हैं मनोज यादव- कार्मिक मंत्रालय द्वारा जारी एक आदेश में कहा गया है कि कैबिनेट की नियुक्ति समिति ने मिश्रा की 31 अक्टूबर, 2026 को उनकी सेवानिवृत्ति तक इस पद पर नियुक्ति को मंजूरी दे दी

आरपीएफ का नेतृत्व करने वाली पहली महिला अधिकारी होंगी, जिसे अन्य कर्तव्यों के अलावा रेलवे संपत्ति और यात्रियों की सुरक्षा की जिम्मेदारी सौंपी गई है। वह वर्तमान में मध्य प्रदेश पुलिस में अतिरिक्त महानिदेशक (चयन) के पद पर तैनात हैं।

मध्य प्रदेश कैडर के 1993 बैच की भारतीय पुलिस सेवा (आइपीएस) अधिकारी सोनाली मिश्रा जालंधर स्थित सीमा सुरक्षा बल (बीएसएफ) पंजाब फ्रंटियर में नए आइजी के रूप में तैनात रह चुकी है।

तमिलनाडु में डीजल से भरी मालगाड़ी में लगी भीषण आग, कई फीट ऊंची लपटें दिखाई दीं



नई दिल्ली (एजेंसी)। तमिलनाडु के तिरुवहूर रेलवे स्टेशन पर भयानक हादसा हो गया। डीजल से भरी एक मालगाड़ी में अचानक आग लग गई। कुछ ही देर में आग कई बोगियों तक फैल गई, जिसमें से ऊंची-ऊंची लपटें उठने लगीं। इस घटना से पूरे स्टेशन पर हड़कंप मच गया।


मालगाड़ी में लगी आग का वीडियो सोशल मीडिया पर सामने आया है। आग इतनी भयंकर थी कि तेज लपटों के साथ पूरे आसमान में

धुएँ का काला गुबार ही दिखाई दे रहा है।

जान-माल का नुकसान नहीं- स्थानीय प्रशासन के अनुसार, इस घटना में किसी की जान-माल का नुकसान नहीं हुआ है। आग की सूचना मिलते ही स्टाफ हरकत में आ गया। फायर विभाग और रेस्क्यू टीम को इसकी सूचना दी गई। कई घंटों की मशकत के बाद भी दमकल कर्मी आग पर काबू नहीं पा सके हैं। आग लगने की वजह का पता लगाया जा रहा है।

आग का वीडियो वायरल- अधिकारियों का कहना है कि ट्रेन की बोगियों में डीजल भरा था। ऐसे में आग लगते ही डीजल भी जलने लगा, जिससे आग बुझाना काफी मुश्किल हो गया।

सैकड़ों अपराधियों को दिलाई उम्रकैद, आतंकी कसाब की फांसी से डायरेक्ट कनेक्शन; कौन हैं उज्वल निकम जो जाएंगे राज्यसभा?



नई दिल्ली (एजेंसी)। राष्ट्रपति द्रौपदी मुर्मू ने संसदीय व्यवस्था में एक महत्वपूर्ण कदम उठाते हुए चार जाने-माने लोगों को राज्यसभा के लिए मनोनीत किया है। इन चार नामों में एक नाम आतंकवादी अजमल कसाब को फांसी की सजा दिलाने वाले मशहूर सरकारी वकील उज्वल निकम भी शामिल हैं।

उज्वल निकम के साथ ही पूर्व विदेश सचिव हर्षवर्धन श्रृंगला, मशहूर इतिहासकार मीनाक्षी जैन और केरल के वरिष्ठ समाजसेवी सदानंदन मास्टर को भी

संसद के उच्च सदन के लिए मनोनीत किया गया है।

26/11 मुंबई आतंकी हमले में कसाब को दिलाई थी फांसी- उज्वल निकम देश के सबसे चर्चित और अनुभवी सरकारी वकीलों में गिने जाते हैं। उन्होंने 2009 में 26/11 मुंबई आतंकी हमले के एकमात्र जीवित पकड़े गए आतंकवादी अजमल कसाब के खिलाफ केस लड़ा और उसे फांसी तक पहुंचाया। उस समय उनकी सुरक्षा को देखते हुए उन्हें Z+ कैटेगरी की सिक्योरिटी दी गई थी। लगभग तीन दशकों के

अपने वकालत जीवन में निकम ने 600 से अधिक अपराधियों को उम्रकैद और 37 को फांसी की सजा दिलाई है। मिल चुका है पद्मश्री अवार्ड- भारत सरकार ने 2016 में उनके कानूनी योगदान के लिए चौथे सबसे बड़े नागरिक सम्मान पद्मश्री से सम्मानित किया था। उज्वल निकम को लोगों के बीच एक निडर वकील के रूप में जाना जाता है, जिनका न्यायपालिका में गहरा विश्वास है।

बीमा राशि हड़पने के लिए दामाद ने कराई सास की हत्या, दृश्यम फिल्म देखकर रची थी साजिश



नई दिल्ली (एजेंसी)। तेलंगाना में एक खौफनाक मामला सामने आया है, यहां एक दामाद ने बीमा राशि के लिए व्यक्ति ने सास की हत्या करा दी। पुलिस का कहना है कि कृत्य दृश्यम फिल्म से प्रेरित होकर किया गया है। तेलंगाना के सिद्दीपेट जिले में एक दामाद को अपनी 60 वर्षीय सास की हत्या के आरोप में गिरफ्तार किया गया है।

हत्या से पूरे गांव में सनसनी-दामाद ने 60 लाख रुपये की बीमा राशि का दावा करने के लिए कथित तौर पर अपनी सास की हत्या कर दी। पेड्डामसनपल्ली गाँव में हुई इस घटना ने पूरे इलाके को स्तब्ध कर दिया है।

आरोपी की पहचान वेंकटेश के रूप में हुई है- आरोपी, जिसकी पहचान वेंकटेश के रूप में हुई है, ने कथित तौर पर इस साल मार्च में अपनी सास रामाव्वा के नाम पर डाकघर और एसबीआई से कई बीमा पॉलिसियां ली थीं।

वेंकटेश ने बड़ी सावधानी से सास की हत्या की साजिश रची- सिद्दीपेट पुलिस के अनुसार, वेंकटेश ने बड़ी सावधानी से रामाव्वा की हत्या की साजिश रची और उसकी मौत को सड़क दुर्घटना का रूप देकर बीमा राशि का बड़ा हिस्सा हासिल करने की कोशिश की। अपनी योजना के मुताबिक, वेंकटेश रामाव्वा को काम के बहाने खेतों में ले गया। बाद में, अंधेरे की आड़ में, उसने आधी रात को उसे अकेले घर भेज दिया। अपनी तैयारी के मुताबिक, वेंकटेश के साथी ने अंधेरे में खेत से लौट रही सास को कार से टक्कर मार दी, जिससे उसकी मौत हो गई।

अरुणाचल प्रदेश में बवाल, लड़कियों के यौन उत्पीड़न के आरोपित प्रवासी युवक की पीट-पीटकर हत्या



नई दिल्ली (एजेंसी)। असम के एक प्रवासी युवक की भीड़ द्वारा पीट-पीटकर हत्या किए जाने के बाद तनाव बढ़ने पर अरुणाचल प्रदेश के लोअर दिबांग घाटी जिले के रोइंग कस्बे में कर्फ्यू लगा दिया गया है। कई लड़कियों के यौन उत्पीड़न के आरोपित प्रवासी युवक को भीड़ ने पीट पीटकर मार डाला था। कानून-व्यवस्था बनाए रखने के लिए अतिरिक्त सुरक्षा बल तैनात किए गए हैं। पुलिस अधीक्षक ने कहा, रोइंग में स्थिति तनावपूर्ण बनी हुई है, लेकिन नियंत्रण में है।

51 हजार से अधिक लोगों को मिला सरकारी नौकरी का नियुक्ति पत्र, पीएम मोदी बोले- पक्की नौकरी देने का हमारा अभियान

नई दिल्ली (एजेंसी)। प्रधानमंत्री नरेन्द्र मोदी ने 16वें रोजगार मेले में 51 हजार से अधिक सरकारी कार्मिकों को नियुक्ति पत्र वितरण का वरचुअल शुभारंभ किया। नवनि्युक्त कार्मिकों को उनके दायित्वों का बोध कराते हुए प्रधानमंत्री ने युवाओं के सामर्थ्य को देश के उज्वल भविष्य की सबसे बड़ी पूंजी और गारंटी भी बताया।

साथ ही कहा कि आज दुनिया मान रही है कि भारत के पास डेमोग्राफी (जनसंख्या) और डेमोक्रेसी (लोकतंत्र), दो असीमित शक्तियां हैं। देशभर में 47 स्थानों पर शनिवार को आयोजित प्रधानमंत्री रोजगार मेले को वरचुअल माध्यम से संबोधित करते हुए पीएम मोदी ने कहा कि केंद्र सरकार में युवाओं को पक्की नौकरी देने का हमारा अभियान निरंतर जारी है। हमारी पहचान भी है- बिना पच्ची, बिना खर्ची।

आपके विभाग अलग-अलग हैं, लेकिन ध्येय एक- उन्होंने कहा कि आज 51 हजार से अधिक युवाओं को नियुक्ति पत्र दिए गए हैं। ऐसे रोजगार मेलों के माध्यम से अब तक लाखों नौजवानों को



भारत सरकार में स्थायी नौकरी मिल चुकी है। अब ये नौजवान राष्ट्र निर्माण में बड़ी भूमिका निभा रहे हैं। नवनि्युक्त कार्मिकों से कहा कि आपके विभाग अलग-अलग हैं, लेकिन ध्येय एक है। विभाग कोई भी हो, कार्य कोई भी हो, पद कोई भी हो, इलाका कोई भी हो, ध्येय राष्ट्र सेवा ही है, सूत्र भी एक है- नागरिक प्रथम।

युवाओं के सामर्थ्य को भारत की सबसे बड़ी पूंजी और गारंटी बताते हुए दावा किया कि हमारी सरकार इसी पूंजी को समृद्धि का सूत्र बनाने में दिन-रात जुटी है। अपनी हाल की विदेश यात्रा का

उल्लेख करते हुए प्रधानमंत्री ने कहा- एक दिन पहले ही मैं पांच देशों की यात्रा करके लौटा हूं। हर देश में भारत की युवाशक्ति की गूंज सुनाई दी। इस दौरान जितने भी समझौते हुए हैं, उनसे देश और विदेश, दोनों जगह भारत के नौजवानों को फायदा होना ही है। डिफेंस, फार्मा, डिजिटल टेक्नोलॉजी, एनर्जी, रेयर अर्थ मिनरल्स जैसे सेक्टरों में हुए समझौतों से भारत को आने वाले दिनों में बहुत बड़ा फायदा होगा। भारत के मैनुफैक्चरिंग और सर्विस सेक्टर को बहुत बल मिलेगा।

पीएम मोदी ने कहा कि बदलते हुए समय के साथ 21वीं सदी में रोजगार की प्रकृति भी बदल रही है। नए-नए सेक्टर भी उभर रहे हैं, इसलिए बीते दशक में भारत का जोर अपने युवाओं को इसके लिए तैयार करने का है। अब इसके लिए अहम निर्णय लिए गए हैं। आधुनिक जरूरतों को देखते हुए आधुनिक नीतियां भी बनाई गई हैं। स्टार्टअप, इनोवेशन और रिसर्च का जो इंकोसिस्टम आज देश में बन रहा है, वो देश के युवाओं का सामर्थ्य बढ़ा रहा है।

कराची जाने के लिए फ्लाइट में बैठा पैसंजर, लैंड हुआ तो पहुंच गया सऊदी, पाकिस्तान से सामने आया अजीबोगरीब मामला



नई दिल्ली (एजेंसी)। पड़ोसी मुल्क पाकिस्तान में अजब-गजब कारनामों की खबरें अक्सर सामने आती रहती हैं। वहीं,

अब पाक एअरलाइंस की लापरवाही लाहौर से सऊदी तक सुर्खियां बटोर रही है। लाहौर से कराची की फ्लाइट पकड़ने वाले एक शख्स को पाक एअरलाइंस के विमान ने सऊदी अरब के जेद्दा पहुंचा दिया।

एअरवाई की रिपोर्ट के अनुसार, इस यात्री का नाम शाहजैन है, जिसने लाहौर एअरपोर्ट से कराची का टिकट लिया, लेकिन उसे गलत

विमान में बैठा दिया गया और शाहजैन बिना वीजा और पासपोर्ट के सीधे विदेश पहुंच गया।

कैसे पकड़ी गलत फ्लाइट- शाहजैन को इसकी जानकारी उड़ान के बीच में हुई। जब कई घंटे बीत जाने के बाद भी कराची नहीं आया तो उसने केबिन कर्मी से सवाल पूछा, जिसके बाद पूरी फ्लाइट में हंगामा मच गया।

लाहौर एअरपोर्ट के घरेलू टर्मिनल के दरवाजे पर 2 विमान खड़े थे। मैंने अपना

टिकट एअरलाइन स्टाफ को भी दिखाया था। मुझे बिल्कुल पता नहीं चला कि मैं गलत फ्लाइट में बैठा रहा हूँ। फ्लाइट में घुसने के बाद मैंने एअर होस्टेस को भी अपना टिकट दिखाया था।

उड़ान के बीच विमान में मचा हड़कप-शाहजैन के अनुसार, जब 2 घंटे की उड़ान के बाद भी विमान कराची नहीं पहुंचा तो उन्होंने केबिन कर्मी से पूछा कि फ्लाइट अभी तक कराची में लैंड क्यों नहीं हुआ? इसके बाद विमान में हड़कप मच गया। कर्मी बर्बर

ने शाहजैन को ही इस गलती के लिए जिम्मेदार ठहराना शुरू कर दिया।

पासपोर्ट और वीजा भी नहीं- शाहजैन का कहना है कि उनके पास न ही पासपोर्ट था और न ही सऊदी अरब का वीजा। जेद्दा पहुंचने के बाद जब शाहजैन ने उन्हें वापस कराची पहुंचाने की गुजारिश की, तो उन्हें बताया गया कि कराची जाने में 2-3 दिन का समय लगेगा। शाहजैन ने पाकिस्तान एअरलाइंस के खिलाफ कानूनी कार्रवाई करने की बात कही है।

100वें जन्मदिन पर पिकनिक मनाने पहुंचे मलेशिया के पूर्व PM की बिगड़ी तबीयत, एक घंटे तक साइकिल चलाना पड़ा भारी

नई दिल्ली (एजेंसी)। मलेशिया के पूर्व प्रधानमंत्री महातिर मोहम्मद को अस्पताल में भर्ती कराया गया है। रविवार को उनके कार्यालय से जानकारी दी गई कि थकान की शिकायत के बाद उन्हें अस्पताल में भर्ती कराया गया।

मीडिया रिपोर्ट के मुताबिक, 100वें जन्मदिन के मौके पर वे एक पिकनिक में शामिल होने पहुंचे थे जहां से वो जल्दी निकल गए थे। दो दशकों से ज्यादा समय से राजनीति में सक्रिय महातिर हृदय संबंधी



समस्याओं का सामना कर रहे हैं और उनकी बाईपास सर्जरी भी हो चुकी है।

हृदय संबंधी रोग से जूझते रहे हैं महातिर- हाल के वर्षों में उन्हें स्वास्थ्य संबंधी समस्याओं को लेकर बार-बार अस्पताल में भर्ती होना पड़ा है। उनके कार्यालय की तरफ से दी गई जानकारी के अनुसार, थकान संबंधी समस्याओं के कारण उन्हें कुआलालंपुर के राष्ट्रीय हृदय संस्थान में निगरानी में रखा गया है।

कार्यालय ने बयान जारी कर कहा,

फिलहाल वो आराम कर रहे हैं और हमें उम्मीद है कि शाम तक वो घर वापस आ जाएंगे। स्थानीय मीडिया रिपोर्ट के अनुसार, 2022 तक संसद सदस्य रहे महातिर खुद गाड़ी चलाकर पिकनिक समारोह में पहुंचे थे।

एक घंटे तक की थी साइकिलिंग- इससे एक दिन पहले ही उनकी पत्नी हसमा मोहम्मद अली का 99वां जन्मदिन भी था। रिपोर्ट के अनुसार, थकान महसूस करने से पहले उन्होंने एक घंटे तक साइकिल भी चलाई थी। उनका जन्मदिन गुरुवार को था।

आखिर कहां जाकर रुकेंगे ट्रंप, अब अमेरिका ने ईयू और मेक्सिको पर लगाया 30 प्रतिशत टैरिफ



नई दिल्ली (एजेंसी)। अमेरिका के राष्ट्रपति डोनाल्ड ट्रंप ने शनिवार को यूरोपीय संघ (ईयू) और मेक्सिको के उत्पादों पर 30 प्रतिशत टैरिफ (आयात शुल्क) लगाने का एलान किया। बढ़ा हुआ कर एक अगस्त से लागू होगा। ट्रंप ने अपने इंटरनेट मीडिया अकाउंट पर अमेरिका के इन दो सबसे बड़े व्यापार साझेदारों पर कर बढ़ाने का एलान किया।

ट्रंप ने कही ये बात- ट्रंप की यह घोषणा अमेरिका की अर्थव्यवस्था को मजबूत करने की उनकी योजना का हिस्सा है। उन्होंने अपनी योजना का जिक्र 2024 में अपने चुनाव प्रचार के दौरान किया था और इस वर्ष राष्ट्रपति पद का कार्यभार संभालने के बाद वह लगातार इस पर कार्य कर रहे हैं।

मेक्सिको की राष्ट्रपति को लिखे पत्र में ट्रंप ने कहा है कि मेक्सिको हमारी सीमा को सुरक्षित करने में सहायता दे सकता है लेकिन वह नहीं दे रहा है, इसलिए वह कड़ा निर्णय ले रहे हैं।

विदित हो कि मेक्सिको अमेरिका का पड़ोसी देश है। जबकि यूरोपीय संघ को लिखे पत्र में ट्रंप ने कहा है कि ईयू से व्यापार में अमेरिका को जो घाटा हो रहा है उससे अमेरिका की राष्ट्रीय सुरक्षा को खतरा पैदा हो रहा है।

Bigg Boss फेम अब्दु रोजिक दुबई में गिरफ्तार, चोरी का लगा आरोप; भारत में ED ने भी की थी पूछताछ



नई दिल्ली (एजेंसी)। Bigg Boss फेम और ताजिकिस्तानी सिंगर और सोशल मीडिया स्टार अब्दु रोजिक को दुबई इंटरनेशनल एअरपोर्ट पर शनिवार को गिरफ्तार किया गया है। खलीज टाइम्स की रिपोर्ट के अनुसार, अब्दु को तब गिरफ्तार किया गया जब वह मोटेनेग्रो से दुबई पहुंचे थे।

हालांकि, किस कारण से अब्दु को गिरफ्तार किया गया है इसके बारे में जानकारी अभी तक सार्वजनिक नहीं की गई है। दुबई की

अशरिटीज ने इस मामले में कोई आधिकारिक बयान जारी नहीं किया है।

लेकिन, अब्दु रोजिक की मैनेजमेंट कंपनी ने पुष्टि की है कि उन्हें चोरी के आरोप में हिरासत में लिया गया है। कंपनी ने इस मामले में ज्यादा जानकारी देने से इनकार कर दिया।

कौन हैं अब्दु रोजिक- अब्दु रोजिक एक मशहूर ताजिकिस्तानी सिंगर और सोशल मीडिया इन्फ्लुएंसर हैं। उनकी लोकप्रियता उनके गानों, वायरल वीडियो और रियलिटी शोज की वजह से बढ़ी। भारत में वे Bigg Boss 16 से काफी ज्यादा लोकप्रिय हुए। 2024 में भारत में अब्दु रोजिक से श्रद्ध ने भी पूछताछ की थी। यह मामला एक हॉस्पिटैलिटी कंपनी से जुड़े मनी लॉन्ड्रिंग केस का था।

गाजा में इजरायली सेना के हमले जारी, खाना लेने जा रहे लोगों पर फायरिंग; 24 मरे



नई दिल्ली (एजेंसी)। गाजा में खाना लेने के लिए जा रहे फलस्तीनियों पर इजरायली सैनिकों ने फायरिंग की है। इस घटना में 24 लोग मारे गए और दर्जनों घायल हुए हैं। यह घटना रफाह शहर की है और फायरिंग के शिकार हुए लोग खाद्य सामग्री वितरित करने वाले अमेरिकी संगठन जीएचएफ के सेंटर की ओर जा रहे थे। शुक्रवार को ही संयुक्त राष्ट्र ने गाजा में खाद्य सामग्री लेने आए लोगों पर फायरिंग की घटनाओं में 798 स्त्री,

पुरुषों और बच्चों के मारे जाने की जानकारी दी थी। इनके अतिरिक्त शनिवार को गाजा में इजरायली सेना के अन्य हमलों में 28 लोग मारे गए हैं।

गाजा में इजरायली सेना के हमले जारी गाजा में युद्धविराम की कोशिश के बीच इजरायली सेना के हमले जारी हैं। शनिवार को हुए हवाई हमलों में चार बच्चों समेत 28 के मारे जाने की सूचना है। दीर अल-बलाह शहर में 13 लोग मारे गए जबकि 15 लोग खान यूनिट में मारे गए हैं।

इजरायली सेना ने कहा है कि दो दिनों में उसने करीब 250 ठिकानों को निशाना बनाया। हमास इन ठिकानों का इस्तेमाल इजरायली सेना पर हमले के लिए करता था और इनमें से कुछ में लड़ाके छिपे हुए थे।

इजरायली हमलों में अभी तक 57 हजार से ज्यादा लोग मारे गए- सात अक्टूबर, 2023 से गाजा पर जारी इजरायली हमलों में अभी तक 57 हजार से ज्यादा लोग मारे गए हैं। उससे पहले हमास ने इजरायली शहरों पर हमला कर करीब 1,200 लोगों को मार डाला था और 251 लोगों को जबरन गाजा में लाकर बंधक बना लिया था।

परमाणु बम की गीदड़भभकी देने वाले पाक की निकली हवा, आखिरकार PM शहबाज ने खुद कबूला सच

नई दिल्ली (एजेंसी)। 22 अप्रैल को पहलगाम में हुए आतंकी हमले के बाद भारत ने जवाबी कार्रवाई करते हुए पाकिस्तान और पीओके में स्थित 9 आतंकी ठिकानों पर सटीक हमले कर उन्हें तबाह कर दिया था। इसके बाद पाकिस्तान ने भारत पर झोन और मिसाइलों के जरिए हमला करने की कोशिश की थी, लेकिन भारतीय एअर डिफेंस सिस्टम ने पाकिस्तान के सारे हमलों को नष्ट कर दिया था।

इस दौरान पाकिस्तान में बैठे बड़े-बड़े नेताओं द्वारा बार-बार परमाणु हमले की गीदड़भभकी दी जा रही थी। लेकिन अब पाकिस्तान



की हेकड़ी निकल गई है और पाकिस्तानी पीएम शहबाज शरीफ ने खुद सच्चाई कबूल ली है।

शहबाज शरीफ ने कबूला सच- हाल ही में शहबाज शरीफ ने भारत के साथ संभावित परमाणु संघर्ष की आशंकाओं को खारिज कर दिया है। इस्लामाबाद में छात्रों को संबोधित करते हुए पाकिस्तानी पीएम ने कहा

कि पाकिस्तान का परमाणु कार्यक्रम पूरी तरह से शांति बनाए रखने और अपने राष्ट्रीय हितों की रक्षा के लिए है।

उन्होंने कहा, पाकिस्तान का परमाणु कार्यक्रम पूरी तरह से शांतिपूर्ण उद्देश्यों और राष्ट्रीय रक्षा के लिए है न कि आक्रामकता के लिए। शहबाज शरीफ का यह बयान भारत के ऑपरेशन सिंदूर के बाद आया है।

ऑपरेशन सिंदूर के दौरान भारत ने तीखी सैन्य प्रतिक्रिया देते हुए 9 आतंकी ठिकानों पर हमले किए, जिनमें बहावलपुर भी शामिल था जिसे जैश-ए-मोहम्मद आतंकवादी संगठन का गढ़ माना जाता है।

ट्रंप के खिलाफ केस लड़ने वाले वकीलों पर हुआ एक्शन, न्यायिक विभाग ने कई लोगों की कर दी छंटनी



नई दिल्ली (एजेंसी)। अमेरिका के न्यायिक विभाग में कुछ लोगों की छंटनी की गई है। इस लिस्ट में कई वकीलों, न्यायिक विभाग के कर्मचारियों और गैर-कानूनी स्टाफ का नाम शामिल है। यह सभी लोग अमेरिकी राष्ट्रपति डोनाल्ड ट्रंप के खिलाफ चल रहे केस से किसी न किसी तरह जुड़े हुए थे। मगर, अब इन्हें नौकरी से निकाल दिया गया है।

न्यायिक विभाग की इस छंटनी में कुल कितने लोगों

का नाम है, इसकी जानकारी अभी तक सामने नहीं आई है। समाचार एजेंसी एपी ने इस निर्णय से जुड़े 2 लोगों के हवाले से यह जानकारी दी है।

जैक स्मिथ की टीम से अधिक छंटनी- दरअसल अमेरिकी राष्ट्रपति डोनाल्ड ट्रंप के खिलाफ दो बड़े केस चल रहे हैं। पहला मामला गोपनीय दस्तावेज रखने का है और दूसरा मामला चुनाव नतीजों में हेरफेर करने की साजिश रचने से संबंधित है। इन मामलों की अगवाई विशेष वकील जैक स्मिथ की टीम कर रही थी। वहीं, अब सबसे ज्यादा छंटनी भी जैक स्मिथ की टीम से ही हुई है।

पहले भी हो चुकी है छंटनी- हालांकि, यह पहली बार नहीं है जब ट्रंप के खिलाफ केस से संबंधित लोगों को निष्कासित किया गया है। इससे पहले भी जनवरी 2025 में दर्जनों वकीलों को बरखास्त किया जा चुका है। पिछले महीने भी 3 वकीलों की छंटनी की गई थी। यह तीनों वकील 2021 को कैपिटल हिल दंगों की जांच में शामिल थे।

क्या म्यांमार में LFA-I कैंप पर हुआ ड्रोन अटैक? भारतीय सेना ने दिया दो टूक जवाब; संगठन ने क्या किया था दावा



नई दिल्ली (एजेंसी)। प्रतिबंधित उग्रवादी समूह यूनाइटेड लिबरेशन फ्रंट ऑफ असम-इंडोपेंडेंट (उल्फा-आई) ने रविवार को एक बड़ा दावा किया। प्रतिबंधित संगठन ने दावा किया कि

भारतीय सेना ने म्यांमार सीमा पर उसके शिविरों पर ड्रोन और मिसाइल हमले किए हैं। हालांकि, भारतीय सेना की ओर से उल्फा-आई के मुख्यालय पर ड्रोन हमले करने से इनकार किया है।

दरअसल, रविवार को एक प्रेस कॉन्फ्रेंस के दौरान उल्फा (आई) ने एक बयान जारी किया। इस बयान में कहा गया कि रविवार

तड़के सुबह कई मोबाइल शिविरों को ड्रोन से निशाना बनाया गया।

उल्फा (आई) ने किया ये दावा- समाचार एजेंसी पीटीआई के अनुसार, प्रतिबंधित संगठन ने दावा किया कि हमलों में नयन असोम उर्फ नयन मेधी मारा गया, जो इसकी 'निचली परिषद' का 'अध्यक्ष' था, जबकि लगभग 19 अन्य घायल हो गए।

मराठी नहीं बोलूंगा, महाराष्ट्र में भाषा को लेकर फिर बवाल, ऑटो ड्राइवर के साथ MNS-शिवसेना कार्यकर्ताओं ने की मारपीट



नई दिल्ली (एजेंसी)। महाराष्ट्र के पालघर जिले के विरार इलाके में हिन्दी बोलने वाले एक ऑटो ड्राइवर के साथ कुछ लोगों ने मारपीट की। इस घटना के पीछे की वजह सिर्फ यह थी कि ऑटो चालक ने सोशल मीडिया पर एक वीडियो में कहा था- मैं हिन्दी बोलूंगा।

शरूख का वीडियो वायरल होने के बाद शिवसेना (उद्धव गुट) और महाराष्ट्र नवनिर्माण सेना के कार्यकर्ताओं ने मिलकर उसके साथ मारपीट की घटना को अंजाम दिया।

सोशल मीडिया पर वीडियो हुआ वायरल- दरअसल, कुछ दिनों पहले सोशल मीडिया पर एक वीडियो वायरल हुआ था, जिसमें एक व्यक्ति भावेश पडोलिया और एक ऑटो रिक्शा चालक के बीच बहस हो गई थी। जब भावेश ने ऑटो चालक से पूछा कि वह मराठी में बात क्यों नहीं कर रहा है, तो चालक ने कहा, 'मैं हिन्दी बोलूंगा, भोजपुरी बोलूंगा, मराठी नहीं।'

इस वीडियो के वायरल होने के बाद शनिवार को शिवसेना और मनसे के कुछ कार्यकर्ताओं ने विरार स्टेशन पर उस ड्राइवर को पहचानकर घेर लिया और सबके सामने उस पर थपड़ बरसाए। इस घटना में महिलाएं भी शामिल थीं।

मुंबई के आजाद मैदान में ईसाई समुदाय ने दिया धरना, भाजपा विधायक के खिलाफ कार्रवाई की मांग



रुपये तक का इनाम देने की भी घोषणा की थी। एफआईआर दर्ज करने की मांग-ईसाई समाज के आह्वान पर बड़ी संख्या में पादरी व अन्य लोग आजाद मैदान में पहुंचे। आयोजकों ने बताया कि महाराष्ट्र के

नई दिल्ली (एजेंसी)। सांगली से भाजपा के विधायक गोपीचंद पडलकर की हालिया टिप्पणी के खिलाफ मुंबई के आजाद मैदान में ईसाई समुदाय के लोगों ने धरना दिया। ईसाई समुदाय पडलकर के इस्तीफे की मांग कर रहा है। महाराष्ट्र के कई शहरों में इस संबंध में धरने दिए गए।

दरअसल विधायक ने 17 जून को एक कार्यक्रम में सार्वजनिक मंच से जबर्न धर्मांतरण में शामिल ईसाई पादरियों और मिशनरियों के खिलाफ हिंसा की वकालत की थी। उन्होंने हिंसा करने वालों को 3 लाख रुपये से लेकर 11 लाख

अलग-अलग हिस्सों से करीब 15 हजार ईसाई धरना प्रदर्शन का हिस्सा बनने पहुंचे थे। उन्होंने कहा कि हम पडलकर के खिलाफ एफआईआर दर्ज करने की मांग कर रहे हैं।

इस एक दिवसीय धरना प्रदर्शन में नेता विपक्ष विजय वडेद्वीवार, समाजवादी पार्टी के नेता अबू आसिम आज़मी और कांग्रेस सांसद वर्षा गायकवाड़ भी पहुंचीं। अहमदनगर के एक पादरी सैमुअल साल्वे ने बताया कि उन्होंने पडलकर के खिलाफ हाईकोर्ट में याचिका दायर की है।

रामगंज में दो गुटों के बीच पत्थरबाजी, एक्शन में आई पुलिस ने 11 को हिरासत में लिया



नई दिल्ली (एजेंसी)। राजस्थान के जयपुर में दो गुटों के बीच पत्थरबाजी देखने को मिली थी। मामले पर एक्शन लेते हुए पुलिस ने 11 लोगों को गिरफ्तार किया है। पुलिस का कहना है कि स्थिति पूरी तरह से काबू में है।

यह मामला जयपुर के रामगंज इलाके का है। शनिवार को दो गुटों में झड़प के बाद इलाके में पत्थरबाजी शुरू हो गई थी। पुलिस ने इस पूरे मामले की जानकारी साझा की है।

क्या है पूरा मामला- रामगंज के SHO सुभाष चंद्र यादव ने समाचार एजेंसी एएनआई से बातचीत में कहा, महिला के साथ बदसलूकी के बाद दो पक्षों में बहस

छिड़ गई। देखत ही देखते मामला इतना बढ़ा कि इलाके में पत्थरबाजी होने लगी। पुलिस ने मामला दर्ज करते हुए 11 लोगों को हिरासत में लिया है और घटना में शामिल अन्य लोगों की पहचान की जा रही है। पुलिस ने दो चेतावनी

पुलिस ने हिंसा में शामिल लोगों के खिलाफ सख्त कार्रवाई करने की चेतावनी दी है। साह रामगंज के अनुसार, मौके पर अतिरिक्त पुलिसकर्मी तैनात किए गए हैं। स्थिति अब पूरी तरह से काबू में है। इलाके में शांति स्थापित की जा चुकी है। हम सख्त कार्रवाई करेंगे। किसी को शांति भंग नहीं करने दिया जाएगा।

कई गाड़ियों पर बरसे पत्थर- बता दें कि दो गुटों में झड़प शुरू होने के बाद दोनों ने एक-दूसरे पर पत्थर फेंकने शुरू कर दिए। कई दो पहिया वाहन इस पत्थरबाजी की चपेट में आ गए। वहीं, पत्थरों से आसपास के लोगों के घर की खिड़कियां भी टूट गईं।

इलाके में बिखरे कांच के टुकड़े- इस घटना के बाद पूरे इलाके में कांच के टुकड़े और टूटा-फूटा मलबा देखने को मिल रहा था। पत्थरबाजी की सूचना मिलते ही पुलिस मौके पर पहुंची और इलाके में शांति बहाल करने में जुट गई।

एएआईबी की लैब, अमेरिकी गोल्डन चेसिस की मदद... अहमदाबाद प्लेन क्रैश के बाद ब्लैक बॉक्स से ऐसे डाउनलोड किया गया डेटा



नई दिल्ली (एजेंसी)। अहमदाबाद विमान हादसे के बाद ब्लैक बॉक्स से 49 घंटे का फ्लाइंट डेटा डाउनलोड करने के लिए अमेरिका से गोल्डन चेसिस की मदद ली गई थी। 12 जून को हुए इस विमान हादसे में 260 लोगों की मौत हुई थी। क्रैश के बाद प्लेन का ब्लैक बॉक्स बरामद कर लिया गया था। 24 जून को इन ब्लैक बॉक्स को दिल्ली लाया गया। AAIB ने

शनिवार को बताया कि गोल्डन चेसिस या श्वस्त्रक्यूनिट और श्वस्त्रक से डेटा डाउनलोड करने के लिए जरूरी केबल यूएस नेशनल ट्रांसपोर्ट सेफ्टी बोर्ड से मंगाया गया था।

दिल्ली स्थित लैब में डाउनलोड हुआ डेटा- आम तौर पर डैमेज फ्लाइंट रिकॉर्डर से डेटा और जरूरी डाउनलोड केबल्स दूसरी एक्सीडेंट इन्वेस्टिगेशन अथॉरिटी से सोर्स करने

के बाद डाउनलोड किया जाता है। दिल्ली स्थित टूकलैब में 24 जून को ईएएफआर से डाउनलोड की कोशिश की गई और क्रैश प्रोटेक्शन मॉड्यूल प्राप्त किया गया, जो अच्छी स्थिति में था।

क्रैश प्रोटेक्शन मॉड्यूल को गोल्डन चेसिस पर माउंट किया गया और ईएएफआर से रॉ डेटा डाउनलोड किया गया था। इसमें 6 फ्लाइंट और 49 घंटों का फ्लाइंट डेटा मौजूद था, जिसमें इवेंट हादसे वाली फ्लाइंट भी शामिल थी।

एएआईबी ने बताया कि रिकवर किया गया ऑडियो दो घंटे का था और इसमें हादसा भी रिकॉर्ड था। रिकॉर्ड ऑडियो और फ्लाइंट डेटा का प्रारंभिक विश्लेषण कर लिया गया है। रिपोर्ट में दर्ज है कि पिछला ईएएफआर बुरी तरह क्षतिग्रस्त था और इसे सामान्य प्रक्रिया से डाउनलोड नहीं किया जा सकता था।

पाकिस्तानी हैंडलर्स ने भारतीय शरूख को बनाया निशाना, फ्री फायर गेम से कैसे 'जिहाद' तक पहुंच गया राजस्थान का सोहेल?



नई दिल्ली (एजेंसी)। भारत में ऑनलाइन गेमिंग का प्रचलन पिछले कुछ दिनों में काफी बढ़ा है। बहुत सारे युवा ऑनलाइन गेमिंग में दिलचस्पी रखते हैं। ठीक इसी तरीके से राजस्थान के भीलवाड़ा के मोहम्मद सोहेल भिश्ती भी ऑनलाइन गेमिंग खेलना पसंद करते थे। हालांकि, ये गेमिंग उनके लिए काफी भारी पड़ गई। वर्तमान में राजस्थान का ये युवक पुलिस की गिरफ्त में है और एटीएस ने भिश्ती खिलाफ देशविरोधी गतिविधियों के मामले में कोर्ट में चार्जशीट पेश कर दी है।

जानिए क्या है पूरा मामला- दरअसल, ये पूरा प्रकरण 2023 का है। 15 दिसंबर 2023 को सोहेल

भिश्ती को गिरफ्तार किया गया था। राजस्थान एटीएस ने भीलवाड़ा के निवासी मोहम्मद सोहेल भिश्ती के खिलाफ देशविरोधी गतिविधियों के मामले में कोर्ट में चार्जशीट पेश की है। भिश्ती पर सोशल मीडिया के जरिए कट्टरपंथी विचारधारा फैलाने और कई प्रतिबंधित संगठनों से जुड़े होने का आरोप लगा है। चार्जशीट दाखिल होने के बाद इस मामले में कोर्ट में अब नियमित सुनवाई होगी।

कोर्ट के सामने पेश की गई रिपोर्ट- भिश्ती की गिरफ्तारी के बाद से ही इस मामले की जांच चल रही है। इससे पहले 28 फरवरी 2014 को सूरने मोबाइल और डिजिटल डिवाइस की रिपोर्ट सौंपी थी। इसके बाद 11 मार्च 2024 को राज्य सरकार ने इस केस में मुकदमा चलाने की परमिशन दे दी थी। मामले में विशेष लोक अभियोजक की नियुक्ति भी की गई है। भिश्ती के खिलाफ यूएपीए की धारा 13 के तहत मामला दर्ज किया गया है।

उल्लेखनीय है कि देश के लाखों युवा फ्री फायर गेम खेलते हैं। इसी तरीके से भिश्ती भी इस खेल का काफी प्रशंसक था। सोहेल ने अपने फोन में इस खेल को खेलना शुरू किया।

hindkush.in
24x7 News portal

सर्वे भवन्तु सुखिनः

उजैन, इंदौर, भोपाल से प्रकाशित

हिन्दकुश मीडिया

hindkushmedia@gmail.com
jagrayam@gmail.com


jagrayam.com
online news magazine

मानव
जीवन में सदैव
उतार-चढ़ाव आता है
व्यक्ति को कभी
इससे घबराना नहीं
चाहिए।
पं. श्रीराम शर्मा आचार्य

हिन्दकुश

हिन्द : भारत कुश : पवित्र तृण

सर्वे भवन्तु सुखिनः सर्वे सन्तु निरामयाः सर्वे भद्राणि पश्यन्तु मा कश्चिद् दुःख भागभवेत्
सभी सुखी हो, सभी निरोगी रहे, सभी का शुभ हो, कोई भी दुखी न हो।



विक्रम संवत् 2079 कृष्ण चतुर्थी

संपादकीय

डोनाल्ड ट्रंप द्वारा गैरकानूनी अप्रवासियों का मुद्दा सहित अनेको वादे किए थे...



वैश्विक स्तर पर पूरी दुनियाँ जानती है कि अमेरिका के राष्ट्रपति डोनाल्ड ट्रंप द्वारा अमेरिकी फर्स्ट, टैरिफ, मेक अमेरिका ग्रेट अगेन, गैरकानूनी अप्रवासियों का मुद्दा सहित अनेको वादे किए थे जिन्हें पूरा करने के लिए वह हद से अधिक स्पीड से भिड़ गए हैं, परंतु में जल्दबाजी से कोई भी काम करना हानिकारक हो सकता है, इसपर भारत

में कई कहावतें हैं, जैसे जल्दबाजी का काम शैतानी काम, धैर्य रखो सहित अनेकों कहावतें हैं। आज हम इस विषय पर चर्चा इसलिए कर रहे हैं क्योंकि ट्रंप जब से चुनकर आए हैं, अपने चुनावी वादे बहुत जल्दबाजी से लागू करने उमड़ पड़े हैं, जबकि मैं एडवोकेट किशन सनमुखदास भावनानी गोंदिया महाराष्ट्र मानता हूँ के किसी भी काम, वादों, उम्मीदों को पूरा करने धैर्य से व संकल्प के साथ रणनीतिक रूप से काम करने कीजरूरत है, ताकि उसके दूरगामी सकारात्मक परिणाम देखने को मिले। मेरे विचार में शायद ट्रंप साहब इस जल्दबाजी में ही काम कर रहे हैं, जिसका सटीक उदाहरण यह है कि जिस तरह वह निर्णय लेकर फिर उन्हें खारिज करना, या उन्हें एक्सटेंशन देना एक बारगेनिंग नीति की ओर बढ़ रहे हैं, अफ्रीकी पांच देशों के के

साथ सम्मेलन में व्यवहार, अनेक आर्थिक मजबूत देशों से व्यवहार सहित अनेक मुद्दों पर दबावतंत्र व दादागिरी का आभास हो रहा है, कि पूरी दुनियाँ से एक तरह से दुश्मनी की ओर पग बढ़ा रहे हैं। क्योंकि वह अपने घरेलू यूरोपीय यूनियन पर भी टैरिफ लगाकर, चीन पर 145 पैसे टैक्स लगाकर फिर पीछे हटना, सभी को टैरिफ का अल्टीमेटम देकर दबाव बनाना उचित नहीं है, इस बात का संयुक्त वक्तव्य ब्रिक्स सम्मेलन में भी दिया गया था। चूँकि ट्रंप जब से राष्ट्रपति बने हैं अपनी नीतियों, बयानों से सुखियों में रहे हैं, इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे, ट्रंप के टैरिफ वार पर जग हंसाई- दुनियाँ से दुश्मनी की नौबत आई- नोबेल शांति पुरस्कार पाने की चांस

घटाईसाथियों बात अगर हम 12 जुलाई 2025 को मैक्सिको व यूरोपीय यूनियन पर 30 पैसे टैरिफ 1 अगस्त 2025 से लागू करने की घोषणा करने की करें तो, उन्होंने इस संबंध में मैक्सिको और यूरोपीय संघ को लिखे पत्रों को अपने सोशल मीडिया हैंडल से शेयर करके जानकारी दी। ट्रंप के इस कदम से ट्रेड वॉर के और तीव्र होने की संभावना बढ़ गई है, खासकर ऐसे समय में जब यूरोपीय संघ अपने सहयोगी अमेरिका के साथ एक व्यापक व्यापार समझौते पर काम कर रहा है। 27 सदस्यीय यूरोपीय संघ को अब अमेरिकी बाजारों में भारी बाधाओं का सामना करना पड़ रहा है, ट्रंप की यह घोषणा इस सप्ताह की शुरुआत में जापान, साउथ कोरिया, कनाडा और ब्राजील से आने वाले सामानों पर टैरिफ में की गई बढ़ोतरी के बाद आई है। उन्होंने इन देशों से

तांबे का आयात पर 50 प्रतिशत का भारी टैरिफ लगाया है। यूरोपीय यूनियन कमीशन की प्रेसिडेंट ने अमेरिकी राष्ट्रपति ट्रंप के फैसले पर कहा, यूरोपीय संघ के निर्यात पर 30 परसेंट टैरिफ अटलांटिक के दोनों ओर के व्यवसायों, उपभोक्ताओं और मरीजों को नुकसान पहुंचाएगा। हम 1 अगस्त तक समझौते की दिशा में काम करना जारी रखेंगे, साथ ही, हम 30 परसेंट टैरिफ के इस फैसले पर उचित प्रक्रियात्मक कदम उठाने और यूरोपीय संघ के हितों की रक्षा के लिए तैयार हैं। इस चिड़्डी में कहा गया है कि मजबूत संबंधों के बावजूद, अमेरिका ने मैक्सिको के फेनेटल संकट से निपटने के लिए उस पर टैरिफ लगाया है, इसके बारे में कहा गया कि यह आंशिक तौर पर मैक्सिको की तरफ से कार्टेल्स को रोकने में असफलता के कारण है।

चन्द्रभानु गुप्त



चन्द्रभानु गुप्त भारत के प्रसिद्ध स्वतंत्रता सेनानी और उत्तर प्रदेश के मुख्यमंत्री थे। उन पर आर्य समाज का बहुत गहरा प्रभाव था। वर्ष 1926 से ही सी.बी. गुप्त उत्तर प्रदेश कांग्रेस और अखिल भारतीय कांग्रेस कमेटी के सदस्य बन गए थे। कई विभागों में मंत्री रहने के बाद चन्द्रभानु जी वर्ष 1960 से 1963 तक उत्तर प्रदेश के मुख्यमंत्री रहे। उन्होंने समाज सेवा के क्षेत्र में भी अनेक काम किए। लखनऊ और गोरखपुर जैसे शहरों को आधुनिक व विकासशील बनाने की पहल करने वाले सी.बी. गुप्त को लोग मजबूत प्रशासन,

जुझारू नेतृत्व व बड़प्पन के लिए आज भी याद करते हैं।

जन्म तथा शिक्षा- चन्द्रभानु गुप्त का जन्म 14 जुलाई, 1902 को उत्तर प्रदेश में अलीगढ़ जिले के बिजौली नामक स्थान पर हुआ था। उनके पिता का नाम हीरालाल था। चन्द्रभानु जी के पिता को अपने समाज में बहुत ही मान-सम्मान और प्रतिष्ठा प्राप्त थी। चन्द्रभानु गुप्त के चरित्र निर्माण में आर्य समाज का बहुत गहरा प्रभाव पड़ा और भावी जीवन में आर्य समाज के सिद्धान्त उनके मार्ग दर्शक रहे। उनकी प्रारम्भिक शिक्षा लखीमपुर खीरी में हुई। बाद में वे

उच्च शिक्षा प्राप्त करने के लिए लखनऊ चले आए। यहाँ लखनऊ विश्वविद्यालय से एम.ए. और एल.एल.बी. की परीक्षा उत्तीर्ण की। इसके बाद नवाबों का शहर लखनऊ ही उनका कार्यक्षेत्र बन गया।

राजनीति में प्रवेश- शिक्षा पूर्ण करने के बाद गुप्त जी ने लखनऊ में वकालत आरम्भ की। लगभग पाँच फुट और चार इंच के कद वाले वाले चन्द्रभानु, जो कि एक पढ़ाकू युवक थे, उनका राजनीति से कोई लेना- देना नहीं था। लेकिन वह महात्मा गाँधी के विभिन्न आन्दोलनों से प्रेरित जरूर थे। 1916 में घर वालों की मर्जी के बिना पाँच रुपये जेब में डालकर वे लखनऊ में हुए कांग्रेस के एक जलसे में हिस्सा लेने पहुँच गए थे। उस समय लोकमान्य तिलक का जुलूस कैसरबाग होते हुए चारबाग की तरफ आ रहा था। बांसमंडी चौराहे पर सी.बी. गुप्त को लोकमान्य तिलक के पैर छूने का मौका मिला। पैर छूते उन्हें न जाने कैसी प्रेरणा मिली कि उनके कदम सक्रिय राजनीति की ओर बढ़ चले। फिर तो राजनीति और समाज सेवा में ऐसी पैठ बनाई कि 1960 के दिसम्बर में उत्तर प्रदेश के मुख्यमंत्री बन गए।

प्रसिद्धि- अपने जुझारूपन और खरी बात बोलने के कारण सी.बी. गुप्त युवा राजनीति में तेजीसे उभरे। वर्ष 1919 में रौलट एक्ट के विरोध में प्रदर्शन करने के बाद कांग्रेसजन चन्द्रभानु जी की क्षमताओं के कायल हो गए। काकोरी रेल कांड के क्रांतिकारियों के बचाव पक्ष में वकालत करने के बाद तो वह सुखियों में आ गए। कांग्रेस को एक ऐसे ही तेजतर्रार युवा की जरूरत थी। चन्द्रभानु गुप्त को 1928 में लखनऊ शहर कांग्रेस का अध्यक्ष बनाया गया। कानपुर में हुए कांग्रेस के राष्ट्रीय अधिवेशन में लखनऊ से डेलीगेट भी चुने गए। पूरे राष्ट्रीय आंदोलन में उन्होंने सक्रिय सिपाही की भूमिका निभाई।

मुख्यमंत्री का पद- भारत की स्वतंत्रता के बाद 1948 में बनी पहली प्रदेश सरकार में चन्द्रभानु गुप्त गोविन्द वल्लभ पन्त के मंत्रीमण्डल में सचिव के रूप में सम्मिलित हुए। फिर वर्ष 1948 से 1957 तक उन्होंने अनेक प्रमुख विभागों के मंत्री के रूप में काम किया। चन्द्रभानु जी 1960 से 1963 तक उत्तर प्रदेश के मुख्यमंत्री रहे। बाद में कामराज योजना में उन्होंने यह पद त्याग दिया, किन्तु उत्तर प्रदेश की राजनीति में

उनका प्रभाव बना रहा। 1967 के आम चुनाव में विजयी होने के बाद वे पुनः मुख्यमंत्री बने।

अधिकांश नेता नौकरशाही को अपने निजी हितों के लिए इस्तेमाल करने में कोई गुरेज नहीं करते, लेकिन कुछ ऐसे भी नेता रहे, जिन्हें यह बिल्कुल पसंद नहीं था। उत्तर प्रदेश के मुख्यमंत्री सी.बी. गुप्त भी एक ऐसे ही नेता थे। जब 1960 में वे मुख्यमंत्री बने तो राजनीति से प्रेरित नौकरशाही और राज्य का खाली खजाना उनके समक्ष सबसे बड़ी समस्या थी। उन्होंने आला अधिकारियों को पत्र लिखा, जिसमें उन्होंने कहा था कि- मेरा विश्वास है कि प्रशासन तंत्र को अच्छे ढंग से चलाने के लिए दूसरों के हक लांघकर अयोग्य व्यक्तियों की प्रोन्नति नहीं की जानी चाहिए। यदि एक बार प्रशासन में पक्षपात का रोग लग गया तो वह धीरे-धीरे बढ़कर पूरे तंत्र को ठप कर देता है। प्रशासन तंत्र को राजनीति के कुचक्रों से दूर रहना चाहिए। लेकिन शीघ्र ही उनके कुछ कांग्रेसी सदस्यों ने चौधरी चरण सिंह के नेतृत्व में दल बदलकर प्रदेश में पहली गैर-कांग्रेसी सरकार बनाने में मदद की। बदली परिस्थितियों में चन्द्रभानु गुप्त विरोधी (कांग्रेस) दल के नेता बने।

सामाजिक कार्यकर्ता- स्वतंत्रता के बाद की राजनीति में उनकी ताकत का अंदाजा इसी से लगाया जा सकता है कि दो बार विधान सभा चुनाव में उन्हें हार का सामना करना पड़ा था। इसके बावजूद वह कांग्रेस के राज्य अध्यक्ष बने। उनकी लोकप्रियता को देखते हुए ही जवाहर लाल नेहरू ने उन्हें उत्तर प्रदेश का मुख्यमंत्री घोषित किया था। राजनीति व नौकरशाही की मिली भगत पर सख्ती करने वाले वह पहले मुख्यमंत्री और सामाजिक कार्यकर्ता थे। वह हमेशा आने वाले दिनों के बारे में सोचते थे। राज्य के चौतरफा विकास की उन्हें चिंता थी। बच्चे से लेकर बूढ़े तक का ख्याल था। उन्होंने राज्य में तकनीकी शिक्षा व कृषि शिक्षा के लिए मंच तैयार किया। चन्द्रभानु गुप्त ने समाज सेवा के क्षेत्र में भी अनेक कार्य किए। उनके द्वारा स्थापित लखनऊ की मुख्य संस्थाएँ थी-

लखनऊ में बाल संग्रहालय
मोतीलाल मेमोरियल अस्पताल
बाल विद्या मंदिर
नवचेतना बिल्डिंग
नेशनल कॉलेज

टीबी अस्पताल
रवींद्रालय

सिर्फ यही नहीं, राजधानी लखनऊ का केडी सिंह बाबू स्टेडियम भी चन्द्रभानु गुप्त जी मेहनत का ही फल है।

विरोधियों के मददगार- सी.बी. गुप्त अपने विरोधियों की भी मदद करते थे। उस समय उनके बड़े विरोधियों में से एक अलगू राय शास्त्री की तबियत बहुत खराब थी। यह बात जब चन्द्रभानु गुप्त को पता चली तो वह उनके घर पहुँच गए। चिकित्सकों को बुलाया और कहा- इनके इलाज में कोई दिक्कत नहीं आनी चाहिए। सारा खर्च मैं दूँगा। चारबाग, लखनऊ में रहने वाले उपद्रनाथ चतुर्वेदी के कथनानुसार इतना सादगी वाला इंसान उन्होंने आज तक नहीं देखा था।

उनके अनुसार कभी-कभी चन्द्रभानु अर्ध पैट और बनियान पहने, सिर पर टोपी लगाए और हाथ में रूल पकड़े टहलने निकल पड़ते थे। रास्ते भर रुक-रुककर सबका हाल पूछते थे। हर कोई उनसे मिलकर अपनी तकलीफ बयाँ कर सकता था।

गुप्त जी लखनऊ विश्वविद्यालय के कोषाध्यक्ष थे। उन्हीं दिनों पत्रकार के. विक्रम राव वहाँ पढ़ाई करते थे। वह कुछ लोगों को लेकर चन्द्रभानु गुप्त से मिलने गए। उन्होंने इन विद्यार्थियों से पूछा कि क्या काम है? विद्यार्थियों ने बताया कि यह लड़का बेहद गरीब है। इसकी फीस माफ करवा दीजिए। वह बोले- तुम लोग मेरे खिलाफ नारे लगाते हो, काला झंडा दिखाते हो। ये कम्युनिस्ट पार्टी के उस नेता का बेटा है, जो मेरा खूब विरोध करते हैं। आगे जोड़ा- मेरे और इसके पिता के बीच वैचारिक लड़ाई है। यह लड़का प्रतिभाशाली है। इसकी फीस तब तक माफ रहेगी, जब तक यहाँ पढ़ाई करेगा।

चन्द्रभानु गुप्त के सहयोगी रहे विमल कुमार शर्मा एक वाकया याद करते हैं- बात 1965 की है। चन्द्रभानु गुप्त ने चंद्रावल में ग्राम सेवा केंद्र खुलवाया, जिसका मैं प्रभारी था। उस समय राज्य में राजनीतिक उठा पटक चल रही थी। उन्हें राज्यपाल से मिलना था।

मेरी तबियत उसी समय खराब हो गई। चन्द्रभानु गुप्त को जैसे ही यह पता चला, वह सीधे चंद्रावल पहुँचे। मुझे लेकर आए, बलरामपुर अस्पताल में भर्ती कराया। इलाज पर खर्च हुए पूरे पैसे उन्होंने ही दिए।

पिछले हफ्ते इन Shares ने निवेशकों की भर दी झोली, दिया 62% तक का रिटर्न



नई दिल्ली (एजेंसी)। अमेरिकी ट्रेड डील पर अनिश्चितता और प्रमुख IT टाटा कंसल्टेंसी सर्विसेज के अनुमानों से कमजोर

तिमाही नतीजों के कारण बीते हफ्ते भारतीय इक्विटी बाजार नीचे फिसला। शेयर बाजार में लगातार दूसरे सप्ताह गिरावट दर्ज की गयी। निफ्टी 50 (Nift450) 1.22% गिरकर 25,149.85 अंक पर आ गया, जबकि बीएसई सेंसेक्स (Sensex) 1.12% गिरकर 82,500.47 पर आ गया। फिर भी 5 ऐसे शेयर रहे, जिन्होंने निवेशकों को करीब 62 फीसदी तक रिटर्न दिया। आगे जानिए इन शेयरों के बारे में।

Aki India Share Price- बीते हफ्ते Aki India का शेयर BSE पर 9.56 रु से बढ़कर 15.47 रु पर पहुंच गया। इससे निवेशकों को 61.82 फीसदी रिटर्न मिला। शुक्रवार को कंपनी का शेयर 0.64 फीसदी गिरकर 15.47 रु पर बंद हुआ। इस भाव पर कंपनी की मार्केट कैपिटल 158.12 करोड़ रु है।

Yash Highvoltage Share Price- वहीं यश हाईवोल्टेज के शेयर ने पिछले हफ्ते 56.26 फीसदी रिटर्न दिया और इसका शेयर 378.75 रु से बढ़कर 591.85 रु पर पहुंच गया। शुक्रवार को

यश हाईवोल्टेज का शेयर 71.10 रु या 13.65 फीसदी की मजबूती के साथ 591.85 रु पर बंद हुआ। इस रेट पर कंपनी की मार्केट कैपिटल 1,689.81 करोड़ रु है।

Hemant Surgical Share Price- बीते हफ्ते Hemant Surgical का शेयर BSE पर 95.59 रु से बढ़कर 144.76 रु पर पहुंच गया। इससे निवेशकों को 51.44 फीसदी रिटर्न मिला। शुक्रवार को कंपनी का शेयर 20 फीसदी उछलकर 144.76 रु पर बंद हुआ। इस भाव पर कंपनी की मार्केट कैपिटल 148.96 करोड़ रु है।

Omnitex Industries Share Price- ओम्निटेक्स इंडस्ट्रीज के शेयर ने पिछले हफ्ते 47.12 फीसदी रिटर्न दिया और इसका शेयर 360.15 रु से बढ़कर 529.85 रु पर पहुंच गया। शुक्रवार को इसका शेयर 73.45 रु या 16.09 फीसदी की मजबूती के साथ 529.85 रु पर बंद हुआ। इस रेट पर कंपनी की मार्केट कैपिटल 222.75 करोड़ रु है।

BGIL Films Share Price- बीजीआईएल फिल्मस के शेयर ने पिछले हफ्ते 46.38 फीसदी रिटर्न दिया और इसका शेयर 6.90 रु से बढ़कर 10.10 रु पर पहुंच गया।

मोतीलाल ओसवाल की पसंद Nuvama और TI AMC में सुनहरा मौका



नई दिल्ली (एजेंसी)। ब्रोकरेज फर्म मोतीलाल ओसवाल ने अपनी ताजा रिपोर्ट में कहा है कि जून 2025 में भारत के पूंजी बाजारों ने इक्विटी, कमोडिटी और म्यूचुअल फंड सेगमेंट में लचीले रुझानों के साथ स्थिर प्रदर्शन बनाए रखा। हालांकि डेरिवेटिव वॉल्यूम में कमी आई, लेकिन रिटेल निवेशकों की भागीदारी और म्यूचुअल फंड फ्लो उत्साहजनक बना रहा। ब्रोकरेज फर्म का मानना है कि पूंजी बाजार का इकोसिस्टम बेहतर परफॉर्मेंस बरकरार रखे हुए है, जिसे डीमेट ग्रोथ, SIP फ्लो और बढ़ती कमोडिटी भागीदारी से सपोर्ट मिल रहा है। इसके साथ ही मोतीलाल ओसवाल ने दो शेयरों में निवेश की भी सलाह दी है।

मोतीलाल ओसवाल ने Nuvama के लिए पॉजिटिव रुझान जताया है, जिसके पीछे सभी कारोबारी क्षेत्रों में रेवेन्यू ग्रोथ बढ़ा कारण है। ब्रोकरेज फर्म के अनुसार वेल्थ सेगमेंट के रिटर्न में कमी आने की संभावना है, लेकिन एसेट मैनेजमेंट वर्टिकल में बेहतर प्रॉफिटेबिलिटी से थोड़ी भरपाई हो सकती है।

इनके अलावा इसने वित्त वर्ष 25-27 के लिए 18%/19% रेवेन्यू/प्रॉफिट सीएजीआर की उम्मीद जताई है। साथ ही मोतीलाल ओसवाल ने नुवामा के शेयरों को 9600 रु के टारगेट के साथ खरीदने की सलाह दी है।

अगले हफ्ते खुलेंगे तीन IPO, GMP जानकर ललचा जाएगा मन



नई दिल्ली (एजेंसी)। लगभग हर हफ्ते शेयर बाजार में नए-नए IPO आते रहते हैं। अगले हफ्ते भी एक साथ तीन कंपनियां अपना IPO लेकर आने वाली हैं। इनमें स्पनवेब नॉनवॉवन, मोनिका एल्कोबेव और एंथम बायोसाइंसेज के पब्लिक इश्यू शामिल हैं। इनमें से स्पनवेब नॉनवॉवन और मोनिका के IPO

FD, Gold या शेयरों पर ले रहे Loan? पहला जानिए फायदे-नुकसान, वरना पड़ सकता है भारी

नई दिल्ली (एजेंसी)। जीवन में कभी-कभार ऐसा हो सकता है कि आपको पैसे की जरूरत हो और आप अपने लॉन्ग टर्म निवेश को प्रभावित नहीं करना चाहते यानी उनमें से पैसा नहीं निकालना चाहते हैं। ऐसे में आप अपने निवेश को ही LOAN के लिए गिरवी रख सकते हैं।

आम तौर पर निवेश पर लोन परसलन लोन की तुलना में कम ब्याज दरों पर मिलता है, फिर भी इसके कुछ जोखिम होते हैं जिनके बारे में आपको पता होना चाहिए। आइए जानते हैं इन जोखिमों के बारे में। Loan के लिए क्या-क्या गिरवी रखा जा सकता है?

सामान्य तौर पर लोन के लिए गिरवी रखी जा सकने वाली एसेट्स में शेयर, सावधि जमा, बीमा पॉलिसियां, पब्लिक प्रोविडेंट फंड, Gold और म्यूचुअल फंड शामिल हैं।

Loan-To-Value Ratio होता है बहुत अहम- जो भी चीज आप गिरवी रखेंगे, उसकी कुल वैल्यू के मुकाबले



एक लिमिट तक का ही लोन मिलेगा। जैसे कि गोल्ड की वैल्यू की 75 फीसदी तक राशि आपको बतौर लोन मिल जाएगी। स्त्रष्ट के लिए ये लिमिट 95 फीसदी, शेयरों पर 60 फीसदी, Debt Mutual Fund पर 80 फीसदी और PPF पर 25 फीसदी तक हो सकती है।

क्या होते हैं RISK- गिरवी रखी गयी एसेट्स के कारण ये लोन सस्ते होते हैं। मगर यदि आपके गिरवी रखे गए निवेश की मार्केट वैल्यू गिरती है, तो जबर्न संपत्ति बेचने तक जैसी स्थिति का सामना करना पड़ सकता है। दूसरी बात Home Loan के उलट इसमें कोई टैक्स बनेफिट भी नहीं मिलता।

इस गलती से बचना जरूरी- लोग कभी-कभी शॉर्ट टर्म खर्चों को पूरा करना के लिए बड़े निवेश को गिरवी रख देते हैं। ऐसा नहीं करना चाहिए। इसके बजाय आपको लोन के अन्य विकल्पों की तलाश करनी चाहिए।

एक लिमिट तक का ही लोन मिलेगा। जैसे कि गोल्ड की वैल्यू की 75 फीसदी तक राशि आपको बतौर लोन मिल जाएगी। स्त्रष्ट के लिए ये लिमिट 95 फीसदी, शेयरों पर 60 फीसदी, Debt Mutual Fund पर 80 फीसदी और PPF पर 25 फीसदी तक हो सकती है।

क्या होते हैं RISK- गिरवी रखी गयी एसेट्स के कारण ये लोन सस्ते होते हैं। मगर यदि आपके गिरवी रखे गए निवेश की मार्केट वैल्यू गिरती है, तो जबर्न संपत्ति बेचने तक जैसी स्थिति का सामना करना पड़ सकता है। दूसरी बात Home Loan के उलट इसमें कोई टैक्स बनेफिट भी नहीं मिलता।

इस गलती से बचना जरूरी- लोग कभी-कभी शॉर्ट टर्म खर्चों को पूरा करना के लिए बड़े निवेश को गिरवी रख देते हैं। ऐसा नहीं करना चाहिए। इसके बजाय आपको लोन के अन्य विकल्पों की तलाश करनी चाहिए।

एक साल में 1300% रिटर्न देने वाली Micro Cap कंपनी अब बनाएगी Drone



खरीदे होते तो उनकी वैल्यू इस समय करीब 12.6 लाख रु हो गयी होती। अब आरआरपी डिफेंस ड्रोन भी बनाएगी।

फ्रांसीसी कंपनी इड्रलक के साथ समझौता- आरआरपी ग्रुप ने फ्रांको-अमेरिकन और ड्रोन टेक्नोलॉजी कंपनी सीवाईजीआर के साथ एक समझौता किया है। इस समझौते के तहत, दोनों कंपनियां एक जॉइंट वेंचर बनाएंगी जो मेक इन इंडिया पहल के तहत भारत में एडवांस्ड ड्रोन सिस्टम की मैनुफैक्चरिंग पर फोकस करेगा।

RRP Group की होगी 90% हिस्सेदारी- JV में आरआरपी डिफेंस लिमिटेड की 90% और CYGR की 10% हिस्सेदारी होगी। इस वेंचर के तहत नवी मुंबई में एक अत्याधुनिक ड्रोन मैनुफैक्चरिंग फैसिलिटी और एक रिसर्च एंड डेवलपमेंट सेंटर बनाया जाएगा।

USFDA की वॉर्निंग के बाद Glenmark Pharma के शेयर में आ सकती है गिरावट! 1 महीने में चढ़ चुका 30%

नई दिल्ली (एजेंसी)। बीते शुक्रवार को ग्लेनमार्क फार्मा का शेयर BSE पर 14 फीसदी से अधिक मजबूत हुआ। ये 276.40 रु या 14.51 फीसदी की बढ़ोतरी के साथ 2181.55 रु के भाव पर बंद हुआ। जबकि बीते 1 महीने में इसका शेयर 30 फीसदी से अधिक मजबूत हुआ है। मगर अब ग्लेनमार्क फार्मा की तरफ से एक निगेटिव खबर आई है, जिसका असर सोमवार 14 जुलाई के कारोबार में कंपनी के शेयर पर पड़ सकता है। दरअसल कंपनी को अमेरिकी दवा रेगुलेटर USFDA से एक वॉर्निंग लेटर मिला है। क्यों



मिला है ये लेटर आगे जानते हैं।

इंदौर फैसिलिटी के लिए मिला वॉर्निंग लेटर- ग्लेनमार्क फार्मास्युटिकल्स लिमिटेड

को फरवरी 2025 में किए गए निरीक्षण के बाद, मध्य प्रदेश के इंदौर में मौजूद अपने संयंत्र के लिए स्त्रष्ट से एक वॉर्निंग लेटर मिला है। कंपनी ने कहा है कि इस चेतावनी से सप्लाय में कोई दिक्कत नहीं आएगी और न ही फैसिलिटी के ऑपरेशन से होने वाले मौजूदा रेवेन्यू पर कोई असर पड़ेगा।

शेयर में आ सकती है गिरावट- आम तौर पर किसी कंपनी को वॉर्निंग लेटर मिलना निगेटिव माना जाता है और इससे दवा

कंपनी के शेयर में गिरावट भी आ सकती है। हालांकि ग्लेनमार्क ने कहा है कि कंपनी स्त्रष्ट की चिंताओं का तुरंत समाधान करने और छलस्क्रकालिटी स्टैंडर्ड का अनुपालन करने के लिए प्रतिबद्ध है, और इस बात पर जोर दिया है कि डेटा इंटीग्रिटी से संबंधित कोई समस्या नहीं देखी गई।

जारी किया गया फॉर्म-483- 2-13 जून 2025 तक ग्लेनमार्क की इंदौर फैसिलिटी का एफडीए जीएमपी निरीक्षण किया गया, जिसके नतीजों 8 ऑब्जर्वेशंस के साथ फॉर्म-483 प्राप्त हुआ।

दैनिक हिन्दकुश

hindkush.in
24x7 News portal

सर्वे भवन्तु सुखिनः
उजैन, इंदौर, भोपाल से प्रकाशित

jagrayam.com
online news magazine

ऑनलाईन संवाददाता/ब्यूरो प्रतिनिधि चाहिए

हिन्दकुश मीडिया

hindkushmedia@gmail.com
jagrayam@gmail.com

टिकट रद्द करने पर नहीं लौटाई रकम, Airline पर 87 हजार रुपये का हर्जाना

भोपाल। कोविड-19 महामारी की आपात स्थिति में भोपाल के एक व्यक्ति ने हवाई जहाज का अंतरराष्ट्रीय टिकट रद्द कराया। एयर लाइंस ने टिकट की राशि नहीं लौटाई। उनकी शिकायतों की भी सुनवाई नहीं हुई। अब भोपाल जिला उपभोक्ता आयोग ने इसे सेवा में कमी मानते हुए एयर लाइंस को टिकट की पूरी राशि के साथ मानसिक क्षतिपूर्ति का हर्जाना भी अदा करने का आदेश दिया है। दरअसल, शहर के गुलमोहर कॉलोनी निवासी विपिन गोपाल नरुला ने अपनी बेटी के कनाडा के टोरंटो जाने और आने के लिए मेक माय ट्रिप और गोईबीबो वेबसाइट के जरिए ब्रिटीश एयरवेज



बदले उन्हें क्रेडिट वाउचर जारी किया जाएगा, जिसे उपभोक्ता एक साल के भीतर कभी भी उपयोग कर सकता है। नरुला ने वह टिकट निरस्त करा दिया। उसके बाद कंपनी ने न उन्हें क्रेडिट वाउचर दिया और न टिकट की राशि 72 हजार 566 रुपये

वापस लौटाए।

एयरलाइंस ने बुकिंग वेबसाइट पर डाली जिम्मेदारी

मामला उपभोक्ता आयोग आया। सुनवाई के बाद आयोग ने इसे सेवा में कमी मानते हुए टिकट की रकम और मानसिक क्षतिपूर्ति की राशि मिलाकर 87 हजार 566 रुपये देने का आदेश दिया है। मामले में

ब्रिटीश एयरवेज कंपनी ने तर्क रखा कि यात्री का टिकट ट्रेवल एजेंट द्वारा बुक किया गया था। उसे क्रेडिट वाउचर जारी करने के लिए किसी ने मांग नहीं की। इस कारण टिकट को निरस्त करने के बाद क्रेडिट वाउचर वेबसाइट की जिम्मेदारी बनती है। आयोग ने दोनों को जिम्मेदार माना

सुनवाई में आए तथ्यों के परीक्षण के बाद आयोग की अध्यक्ष गिरिबाला सिंह, सदस्य अंजुम फिरोज व प्रीति मुहल की बेंच ने सेवा में कमी के लिए एयरलाइंस और बुकिंग वेबसाइट दोनों को जिम्मेदार माना। उन्होंने दोनों को दो माह के अंदर सात प्रतिशत ब्याज के साथ टिकट की राशि 72 हजार 566 और मानसिक क्षतिपूर्ति के लिए 15 हजार रुपये देने का आदेश दिया है।

जबलपुर की वीएफजे में युद्धक टैंकों की मरम्मत शुरू-सफल ट्रायल के बाद आंग्रे टी-90 टैंक, बन रही सप्लाई चैन



जबलपुर। वाहन निर्माणी जबलपुर (वीएफजे) अपने महत्वाकांक्षी एमआरओ (मेटेनेंस, रिपेयर और ओवरहॉलिंग) प्रोजेक्ट को तेजी से आगे बढ़ा रही है। पहले चरण में भारतीय सेना के भरोसेमंद टी-72 टैंक की मरम्मत का कार्य जारी है। मरम्मत के बाद ट्रायल सफल रहते ही टी-90 टैंकों की खेप भी वीएफजे को भेजी जाएगी।

वीएफजे इस प्रोजेक्ट में ट्रिपल आइटीडीएम का तकनीकी सहयोग ले रही है, जो इसका तकनीकी साझेदार भी है। चेन्नई की हैवी व्हीकल फैक्ट्री से एक टी-72 टैंक वीएफजे को ओवरहॉलिंग के लिए सौंपा गया है। यह पहली बार है जब वीएफजे युद्धक टैंक के ओवरहॉलिंग के क्षेत्र में कदम रख रही है।

वर्तमान में टैंक के बाहरी हिस्सों से मरम्मत की शुरुआत की गई है। इसके बाद इंजन, चैसिस और अन्य प्रमुख हिस्सों को खोलकर उनकी ओवरहॉलिंग की जाएगी। जिन कलपुर्जों की आवश्यकता होगी, उन्हें चेन्नई समेत अन्य आयुध निर्माणियों और निजी कंपनियों से लिया जाएगा। इससे जबलपुर में एक नई सप्लाई चैन विकसित होगी, जो स्थानीय डिफेंस एंसेलरी उद्योगों के लिए बड़ा अवसर साबित हो सकती है।

वीएफजे और हैवी व्हीकल फैक्ट्री के बीच दो टी-72 टैंकों के ओवरहॉलिंग का अनुबंध हुआ है। इस प्रोजेक्ट के तहत फैक्ट्री में टैंक शॉप, आवश्यक मशीनरी और कलपुर्जों की व्यवस्था की जा रही है। टेस्ट ट्रेक के लिए फैक्ट्री एस्टेट में भूमि भी चिन्हित कर ली गई है।

इस प्रोजेक्ट के सफल रहने पर वीएफजे देश की दूसरी ऐसी आयुध निर्माणी बन जाएगी, जो टैंकों की ओवरहॉलिंग के साथ भविष्य में निर्माण कार्य भी कर सकेगी।

रज्जाक के घर से पिस्टल, कारतूस और संदिग्ध दस्तावेज बरामद; गैंग का विदेश कनेक्शन भी उजागर

रज्जाक के घर से पिस्टल, कारतूस और संदिग्ध दस्तावेज बरामद; गैंग का विदेश कनेक्शन भी उजागर जबलपुर। सिवनी जिले के पंच से गिरफ्तार किए गए रज्जाक पहलवान गैंग के चार सदस्यों की निशानदेही पर ओमती पुलिस ने नया मोहल्ला रिपटा स्थित रज्जाक के घर में छपा मारा। इस दौरान सरफराज और अजहर के कमरे से दो पिस्टल और तीन कारतूस बरामद किए गए। साथ ही पुलिस को घर से कई संपत्तियों और संदिग्ध गतिविधियों से जुड़े अभिलेख भी मिले हैं।

पुलिस ने दो दिन पहले रज्जाक के पुत्र सरफराज, भाई महमूद, भतीजे अजहर और गुर्गे सज्जाद को गिरफ्तार किया था। शनिवार को चारों आरोपितों को लेकर पुलिस रज्जाक के घर पहुंची, जहां ताला लगा मिला। चाबी नहीं मिलने पर पंचनामा कर ताला तोड़ा गया और तलाशी शुरू हुई। छानबीन में घर से गैंग की गतिविधियों से संबंधित दस्तावेज भी मिले हैं।

स्कूल से जुड़े दस्तावेज भी जब छानबीन के दौरान खजरी खिरिया स्थित एक स्कूल से जुड़े कागजात भी जब

किए गए हैं, जो मेहमूद और सज्जाद से संबंधित बताए जा रहे हैं। इस स्कूल की मान्यता जाली दस्तावेजों के चलते पहले ही निरस्त की जा चुकी है और मामले में एफआईआर दर्ज है। साथ ही घर से कई जमीनों से संबंधित अभिलेख भी मिले हैं।

पहले भी मिल चुके हैं हथियार रज्जाक गैंग पहले भी जबलपुर और आसपास के जिलों में जमीनों पर कब्जे और अवैध खनन-उत्खनन में शामिल रहा है। पूर्व में छापों के दौरान रज्जाक के घर से देशी और विदेशी हथियार जब्त हो चुके हैं। अब एक बार फिर सरफराज और अजहर के कमरे से हथियार मिलना पुलिस की जांच को और गहरा बना रहा है। गैंग के मुखिया रज्जाक के जेल जाने के बाद उसका बेटा सरताज गैंग संचालन करने लगा था। उस पर हत्या के प्रयास, अवैध वसूली, धमकाने और संपत्ति कब्जाने जैसे कई गंभीर आरोप हैं। वह लंबे समय से फरार है। पकड़े गए आरोपितों से पूछताछ में खुलासा हुआ है कि सरताज पहले हैदराबाद, फिर मुंबई और उसके बाद दुबई भाग गया था।

नवविवाहिता की संदिग्ध मौत मायके वालों को बिना बताए कर दिया अंतिम संस्कार, पुलिस ने राख और अस्थियां जब्त कीं

जबलपुर। माढ़ेताल थाना क्षेत्र के ग्राम औरिया में शुक्रवार को एक नवविवाहिता की मौत हो गई। ससुराल पक्ष ने मायके वालों को जानकारी दिए बिना ही उसका अंतिम संस्कार कर दिया। देर शाम जब मायके पक्ष को इसकी जानकारी मिली तो उन्होंने थाने पहुंचकर मौत को संदिग्ध बताया। पुलिस ने श्मशान घाट जाकर चिता की राख और अस्थि अवशेष जब्त कर जांच शुरू कर दी है।

कटंगी बायपास स्थित ग्राम औरिया निवासी कान्हा सेन की शादी जनवरी 2022 में बरेला के सालीवाड़ा निवासी दुर्गेश नंदनी से हुई थी। दुर्गेश छह माह की गर्भवती थी और स्वास्थ्य समस्या के चलते मेडिकल अस्पताल में भर्ती थी। शुक्रवार को इलाज के दौरान उसकी मौत हो गई। इसके बाद ससुराल पक्ष शव को गांव ले गया और



चिता लगभग जल चुकी थी।

पुलिस ने रात भर श्मशान की निगरानी की ताकि चिता के अवशेषों से छेड़छाड़ न हो सके। शनिवार सुबह पुलिस ने चिता की राख और अस्थियों को जब्त कर एफएसएल टीम की मदद से जांच के लिए सुरक्षित रखा है।

मायके पक्ष का आरोप है कि दुर्गेश को विवाह के बाद से दहेज के लिए प्रताड़ित किया जा रहा था। गर्भवती होने के बावजूद पति उसके साथ मारपीट करता था। 9 जुलाई को तबियत खराब होने पर अस्पताल ले जाया गया था, जहां वह ठीक से बात भी नहीं कर पा रही थी। आरोप है कि अस्पताल में पति ने स्वास्थ्यकर्मियों से भी अभद्रता की थी। फिलहाल पुलिस मामले की जांच कर रही है।

दोपहर में अंतिम संस्कार कर दिया।

शाम को जब मायके पक्ष को दुर्गेश की मौत की जानकारी मिली तो वे ससुराल पहुंचे। इसके बाद रात में माढ़ेताल थाने जाकर घटना को संदिग्ध बताते हुए जांच की मांग की। थानेदार नीलेश दोहरे ने तुरंत गंभीरता दिखाते हुए पुलिस टीम को श्मशान घाट भेजा, लेकिन तब तक

युवक को बीड़ी देने से मना करना पड़ा महंगा, बदमाश ने तलवार से किया हमला, हाथ पर किए कई वार

भोपाल। टीटीनगर थाना क्षेत्र में बीड़ी देने से इनकार करने पर एक बदमाश ने युवक पर तलवार से हमला कर दिया। बदमाश ने तलवार से युवक के हाथ पर कई वार किए, जो उसके हाथ पर लगे, जिससे वह लहलुहान हो गया। आसपास के लोगों ने बीच-बचाव कर युवक की जान बचाई।

शिकायत पर टीटीनगर थाने में केस दर्ज किया गया है।

बीड़ी देने से इनकार करने पर किया हमला एएसआइ नीतेश काकोड़िया के अनुसार कलमेश पाल सुनहरी बाग, कटसी क्षेत्र में रहकर इलेक्ट्रिशियन का काम करता है। शुक्रवार शाम करीब पांच बजे वह जवाहर चौक स्थित

दुकान से घर लौट रहा था। तभी कटसी में रहने वाला उसका परिचित बबलू तोतला मिल गया। उसने बाइक रोककर युवक से बीड़ी मांगी, उसने मना किया तो आरोपित ने गुस्से में विवाद शुरू कर दिया और फिर पास में अपने साइकू के घर से तलवार लाकर उसपर वार कर दिए। बदमाश के

खिलाफ पहले भी मामले दर्ज इस घटना में साइकू और उसकी पत्नी ने बीच-बचाव किया तब बदमाश शांत हुआ। युवक को तुरंत अस्पताल पहुंचाया गया, जहां प्राथमिक उपचार के बाद उसने थाने में शिकायत की। बदमाश बबलू के खिलाफ पूर्व में भी पांच अपराध दर्ज हैं।



नर्सरी एवग्रिन

लैंड स्केपिंग, प्लान्टेशन डेवलपर्स

62, विश्वविद्यालय मार्ग, मिशन कम्पाउंड, उजैन मो. 9827381730

इंदौर जिले में वृक्षारोपण के महाअभियान को दिया जायेगा नया स्वरूप

जिले की सभी ग्राम पंचायतों के परिसरों में स्थापित होगी पंचवटी वाटिका

इंदौर। सांसद श्री शंकर लालवानी की अध्यक्षता में आज यहाँ रेसीडेंसी में जिला विकास समन्वय और निगरानी समिति (दिशा) की महत्वपूर्ण बैठक सम्पन्न हुई। बैठक में निर्णय लिया गया कि इंदौर जिले में प्रधानमंत्री श्री नरेन्द्र मोदी के आह्वान पर तथा मुख्यमंत्री डॉ. मोहन यादव के निर्देशन में चल रहे वृक्षारोपण के महाअभियान को नया स्वरूप दिया जायेगा। इसके तहत जिले की सभी ग्राम पंचायतों के परिसरों में पंचवटी वाटिका स्थापित होगी। इसमें विभिन्न तरह के पौधे लगाये जायेंगे। साथ ही बैठक में जिले में केंद्र और राज्य सरकार द्वारा संचालित विभिन्न विकास योजनाओं एवं कार्यक्रमों की प्रगति की गहन समीक्षा की गई।

बैठक में कलेक्टर श्री आशीष सिंह, जिला पंचायत अध्यक्ष श्रीमती रीना सतीश मालवीय, विधायक श्री मधु वर्मा, श्री श्रवण चावड़ा



सहित अन्य जनप्रतिनिधि और संबंधित विभागों के अधिकारी मौजूद थे। बैठक में सांसद श्री लालवानी ने सभी संबंधित विभागों के अधिकारियों को जनहितैषी योजनाओं के समयबद्ध और पारदर्शी क्रियान्वयन हेतु विस्तृत निर्देश दिये। पेयजल व्यवस्था एवं

जल जीवन मिशन के क्रियान्वयन की समीक्षा के दौरान सांसद श्री लालवानी ने हर घर नल से जल के लक्ष्य को सर्वोच्च प्राथमिकता से पूरा करने के निर्देश दिये। बताया गया कि जिले में इस मिशन के अंतर्गत कार्य लगभग पूर्ण हो गया है। मिशन के तहत 595 नल-जल योजनाओं में से 592 का कार्य पूर्ण हो गया है और इन्हें संचालन के लिये ग्राम पंचायतों को हस्तारित कर दिया गया है। शेष तीन योजनाओं का कार्य भी इस माह तक पूर्ण हो जायेगा। श्री लालवानी ने उक्त योजनाओं का क्रियान्वयन निर्धारित समय-सीमा के भीतर सुनिश्चित करने

के निर्देश दिये। उन्होंने कहा कि पेयजल की गुणवत्ता पर विशेष ध्यान दिया जाए तथा किसी भी प्रकार के लीकेज या दूषित पेयजल की शिकायत पर तत्काल कार्रवाई की जाए। जल स्रोतों के संरक्षण एवं संवर्धन हेतु प्रभावी कदम उठाए जाएं।

सांसद श्री लालवानी ने स्वच्छ भारत मिशन ग्रामीण के क्रियान्वयन की समीक्षा की। उन्होंने निर्देश दिये कि गाँवों को खुले में शौच मुक्त स्थिति को बनाए रखने हेतु सतत प्रयास किए जाएं। ठोस एवं तरल कचरा प्रबंधन के लिए प्रभावी प्रणालियाँ विकसित की जाएं, जिसमें कूड़े के पृथक्करण और निस्तारण पर विशेष जोर हो। स्वच्छता के प्रति लगातार जन-जागरूकता हेतु अभियान चलाए जाएं। उन्होंने कहा कि शहर के सीमा से लगे गाँवों और सड़कों पर साफ-सफाई पर विशेष ध्यान दिया जाये।

देवी अहिल्या गृह निर्माण सहकारी समिति की वरियता सूची मंगलवार तक की जाये फायनल



इंदौर। कलेक्टर श्री आशीष सिंह ने आज यहाँ देवी अहिल्या गृह निर्माण सहकारी समिति के संचालक मण्डलों और अन्य संबंधितों की बैठक ली। बैठक में उन्होंने सख्त हिदायत दी कि समिति से जुड़े सदस्यों की पात्रता और अपात्रता का तत्काल निर्धारण कर वरियता सूची फायनल कर मंगलवार तक जारी करें। उन्होंने समिति के प्रतिनिधियों को निर्देशित किया कि वे अपात्र सदस्यों की रजिस्ट्री शून्य करने की प्रक्रिया शीघ्र प्रारंभ करें। बैठक में अपर कलेक्टर श्री गौरव बेनल सहित संबंधित विभाग के अधिकारी भी मौजूद थे। बैठक में कलेक्टर श्री आशीष सिंह ने कहा कि सदस्यों को न्याय दिलाने के लिये जरूरी है कि वरियता सूची जल्द जारी हो। उन्होंने इसके लिये मंगलवार तक का समय दिया है। उन्होंने कहा कि समिति से जुड़ी जमीन पर चल रहे अवैध निर्माण पर तत्काल रोक लगायी जायेगी। बैठक में कहा गया कि सदस्यों के प्लानों का अवैध रूप से ऋय-विक्रय करने वालों के विरुद्ध एफआईआर दर्ज करायी जाये। बैठक में समिति से जुड़े अन्य विषयों पर भी चर्चा की गयी।

प्लेसमेंट ड्राइव 14 जुलाई को

इंदौर। कुशल युवाओं को सार्थक रोजगार के अवसरों से जोड़ने के हमारे निरंतर प्रयासों के तहत 14 जुलाई 2025 को एनएसटीआई (महिला), सुखलिया रोड, नंदानगर, इंदौर में प्लेसमेंट ड्राइव का आयोजन किया जा रहा है।

हम्माल-तुलैया संघ की हड़ताल स्थगित - मंडी संचालन पूर्ववत जारी रहेगा

इंदौर। लक्ष्मीबाई नगर मंडी एवं संयोगितागंज मंडी प्रांगण में हम्माल-तुलैया संघ द्वारा 14 जुलाई 2025 से की जाने वाली हड़ताल को स्थगित कर दिया गया है। यह निर्णय आज अपर कलेक्टर एवं भारसाधक अधिकारी मण्डी श्री रोशन राय की अध्यक्षता में सम्पन्न हुई हम्माल-तुलैया की बैठक में लिया गया। बैठक में सभी से चर्चा उपरांत निर्णय लिया गया कि भारतीय किसान संघ, व्यापारी प्रतिनिधियों, हम्माल प्रतिनिधियों, तौल कांटा संचालकों के साथ एक संयुक्त बैठक आयोजित की जायेगी। उपस्थित हम्माल-तुलावटियों द्वारा आगामी बैठक आयोजित होने तक मंडी प्रांगण में तुलाई की पूर्व व्यवस्था को मान्य कर सहमति उपरांत हड़ताल स्थगित की जाने की घोषणा की गयी।

बैठक में निर्णय लिया गया कि मंडी में कार्य सुचारू रूप से संचालित रहेगा और कृषकों को किसी भी प्रकार की असुविधा नहीं होगी। मंडी समिति द्वारा व्यापारियों एवं संघ प्रतिनिधियों से समन्वय करते हुए व्यवस्था बनाए रखने की अपील की गई है। कृषकों को सूचित किया गया है कि 14 जुलाई, 2025 से उपरोक्त दोनों मंडियों में नियमित रूप से नीलामी कार्य चालू रहेगा। कृषक अपनी कृषि उपज मण्डी प्रांगण में ला सकते हैं।

इंदौर जिले में राजस्व के विशेष महा अभियान का प्रभावी क्रियान्वयन

इंदौर। कलेक्टर श्री आशीष सिंह की पहल पर शुरू हुये राजस्व प्रकरणों के त्वरित निराकरण के लिये इंदौर जिले में राजस्व के विशेष महा अभियान का प्रभावी क्रियान्वयन किया जा रहा है। इसके अंतर्गत तेजी से राजस्व प्रकरण निराकृत हो रहे हैं।

अभियान के तहत जिले में 31 मई, 2025 तक लंबित शत-प्रतिशत प्रकरणों के निराकरण का लक्ष्य रखा गया है। विगत 15 जून से प्रारंभ हुये इस महा अभियान के तहत 31 मई, 2025 तक की अवधि में लंबित 17 हजार 379 राजस्व प्रकरणों में से अब तक 13 हजार 397 प्रकरण निराकृत हुये हैं। इसमें से महा अभियान के तहत 16 जून, 2025 से अब तक 8 हजार 76 प्रकरण निराकृत हुये हैं। इसके पूर्व एक जून, 2025 से 15 जून, 2025 तक की अवधि

में 5 हजार 321 प्रकरण निराकृत किये गये थे। शेष 3 हजार 982 लंबित राजस्व प्रकरणों को महा अभियान के तहत निराकृत करने का लक्ष्य है। कलेक्टर श्री आशीष सिंह ने मानसून और राजस्व अधिकारियों की नवीन पदस्थापना को देखते हुये महा अभियान की अवधि 10 दिन के लिये बढ़ाकर 25 जुलाई, 2025 तक की है। इस अवधि में शत-प्रतिशत प्रकरणों का निराकरण सुनिश्चित किया जायेगा। इसके पश्चात राजस्व प्रकरण निराकृत नहीं होने की सूचना देने वाले आवेदक को 5 हजार रुपये की प्रोत्साहन राशि दी जायेगी। लापरवाही बरतने वाले अधिकारियों के विरुद्ध कार्यवाही भी होगी।

महा अभियान की प्रगति की समीक्षा के लिये आज यहाँ कलेक्टर श्री आशीष सिंह ने राजस्व अधिकारियों की बैठक ली। बैठक में अपर

को उचित गुणवत्ता वाले पौधे रियायती दरों पर उपलब्ध कराए जा रहे हैं।

साथ ही रोपण हेतु आवश्यक तकनीकी सहयोग भी दिया जा रहा है। वनमंडलाधिकारी ने बताया कि विगत वर्ष के पौधारोपण के साथ अतिरिक्त रूटशूट रोपण से भी पौधारोपण लक्ष्य प्राप्त किया गया था। किन्तु रूटशूट रोपण की जीवितता प्रतिशत बहुत कम होने से रूटशूट रोपण इस वर्ष नहीं किया जा रहा है। विभागीय रूप से कुल 684900 पौधारोपण किया जा रहा है जिसमें अभी तक 413600 पौधारोपण कार्य किया जा चुका है।

वन महोत्सव एवं सामाजिक वानिकी अन्तर्गत

समाज को पौधारोपण से जोड़ने हेतु विभिन्न शासकीय विभागों / एन.जी.ओ. / शासकीय संस्थाओं तथा व्यक्तिगत इन्दौर निवासियों को वन विभाग द्वारा सशुल्क कम मूल्य में उचित गुणवत्ता के पौधे प्रदाय किये जा रहे हैं। रोपण हेतु आवश्यक तकनीकी सहयोग प्रदान किया जा रहा है। जिससे कि अधिक से अधिक पौधारोपण इन्दौर जिले में सुनिश्चित किया जा सके। वन विभाग की इन्दौर जिले में डेमो रोपणी खण्डवा रोड, रेसीडेंसी रोपणी, नवरतनबाग रोपणी, भैरूघाट, बडगोंदा एवं किशनपुरा रोपणियों में आम जनता के लिये विक्रय हेतु शासकीय दरों पर पर्याप्त संख्या में पौधे उपलब्ध हैं।

आहरण सवितरण अधिकारी अपने लॉगिन पासवर्ड का ओटीपी किसी से साझा नहीं करें

इंदौर। आहरण सवितरण अधिकारी अपने लॉगिन पासवर्ड का ओटीपी किसी से साझा नहीं करें। सप्ताह या 15 दिन में डीडीओ लॉगिन से किये गए भुगतानों की समीक्षा करें जिससे कि यदि कोई फर्जी भुगतान होता है तो उसे समय रहते पकड़ा जा सके। यह जानकारी कलेक्टर श्री आशीष सिंह के निर्देश पर जिला कोषालय द्वारा रविन्द्रनाथ टैगोर सभागृह में आयोजित आईएफएमआईएस पोर्टल से संबंधित प्रशिक्षण/कार्यशाला में दी गई। कार्यशाला में इंदौर जिले के समस्त विभागों के आहरण सवितरण अधिकारी तथा लेखापाल उपस्थित हुए।

कार्यशाला को संबोधित करते हुए वरिष्ठ कोषालय अधिकारी श्रीमती मोनिका कटारे ने कोषालय में प्रस्तुत

किए जाने वाले देयकों को किन कमियों के रहते वापस किया जाता है इसकी विस्तृत जानकारी उपस्थित डीडीओ और लेखापालों को दी। उन्होंने देयकों के साथ अटेच किये जाने वाले दस्तावेजों की विस्तृत जानकारी दी। कार्यशाला में जिला कोषालय के सिस्टम मैनेजर श्री मनीष कुमार दुबे ने पोर्टल से संबंधित जानकारी देते हुए बताया कि सेवानिवृत्त होने वाले शासकीय सेवक के सामान्य भविष्य निधि के अंतिम भुगतान की ऑनलाइन प्रक्रिया एक मई, 2025 से शुरू कर दी गई है। अब कोई भी आहरण सवितरण अधिकारी किसी भी सेवानिवृत्त शासकीय सेवक का भविष्य निधि जमा का अंतिम भुगतान मैनुअल महालेखाकर ग्वालियर नहीं भेजें।

इंदौर आबकारी विभाग की बड़ी कार्यवाही

इंदौर। इंदौर जिले में मदिरा के अवैध रूप से ऋय-विक्रय तथा भण्डारण करने वालों के विरुद्ध कलेक्टर श्री आशीष सिंह के निर्देशन में आबकारी विभाग के अमले द्वारा अभियान चलाकर लगातार कार्यवाही की जा रही है। इसी क्रम में रामकृष्ण बाग और महु क्षेत्र में अवैध मदिरा के विरुद्ध सघन अभियान चलाकर 11 प्रकरण दायर किये गये और एक वाहन सहित लाखों की मदिरा जप्त की गयी है। सहायक आबकारी आयुक्त श्री अभिषेक तिवारी के निर्देशन में इंदौर जिले में अवैध मदिरा के विरुद्ध एक बड़ी कार्यवाही की गई। नियंत्रण कक्ष प्रभारी श्री देवेश चतुर्वेदी के मार्गदर्शन व सहायक जिला आबकारी अधिकारी श्री कमलेश सोलंकी के नेतृत्व में महु क्षेत्र के विभिन्न स्थानों पर सघन दबिश दी गई। महु के पीटरोड, सुतारखेडी, भोंडिया तालाब एवं जामली जैसे क्षेत्रों में की गई इस संयुक्त कार्यवाही में छिपाकर रखी गई 40 लीटर हाथभट्टी मदिरा जप्त की गई तथा 2 हजार किलो महुआ लाहन को मौके पर नष्ट किया गया। आबकारी अधिनियम के अंतर्गत 10 प्रकरण दर्ज किए गए हैं। जब्त सामग्री का कुल अनुमानित मूल्य 2 लाख 08 हजार रुपये आँका गया है। वाहन सहित मदिरा जप्त इसी क्रम में सहायक जिला आबकारी अधिकारी श्री मनोज अग्रवाल के नेतृत्व में आबकारी उप निरीक्षक सुनील मालवीय तथा वृत्त मालवा मिल-ब की टीम द्वारा रामकृष्ण बाग क्षेत्र में अलग से कार्यवाही की गई। इस दौरान MP40-MB-8453 नंबर की एक दोपहिया वाहन पर अवैध रूप से परिवहन की जा रही 100 पाव देशी मदिरा प्लेन जप्त की गई। वाहन एवं मदिरा को जप्त करते हुए आरोपी मनोहर पिता रामलाल कुशवाह के विरुद्ध म.प्र. आबकारी अधिनियम के तहत प्रकरण पंजीबद्ध किया गया है। जब्त सामग्री एवं वाहन का कुल बाजार मूल्य 57 हजार 500 रुपये आँका गया है। इस कार्यवाही में आबकारी आरक्षक अरविंद शर्मा, विपुल खरे, विक्रम यादव एवं कोमल कनेल का भी उल्लेखनीय योगदान रहा।

इंदौर प्रीमियर को-ऑपरेटिव बैंक को नाबार्ड सम्मान

इंदौर। नाबार्ड (राष्ट्रीय कृषि और ग्रामीण विकास बैंक) के 44वें स्थापना दिवस के उपलक्ष्य में 16 जुलाई 2025 को भोपाल में आयोजित होने वाले राज्य स्तरीय समारोह में इंदौर प्रीमियर को-ऑपरेटिव बैंक को संपूर्ण मध्यप्रदेश में वित्तीय वर्ष 2023-24 के दौरान उत्कृष्ट प्रदर्शन करने वाले सहकारी बैंक के रूप में सम्मानित किया जाएगा। इसी समारोह में बैंक की राऊ शाखा से संबद्ध बी-पैक्स संस्था राऊ को भी उत्कृष्ट प्रदर्शन करने वाली प्राथमिक कृषि साख सहकारी संस्था (पैक्स) के रूप में सम्मान प्रदान किया जाएगा।

जय श्री महाकाल ...



वन्दे देव उमापतिम सुरगुरु वन्दे जगत् कारणं, वन्दे पन्नग भूषणं मृधराम
वन्दे पशुनाम्पतिम, वन्दे सूर्य शशांकं वहिनयनम वन्दे मुकुटप्रियम,
वन्दे भक्त जनाश्रयम च वरदम वन्दे शिवम् शंकरं !
भूतभावन बाबा श्री महाकालेश्वर भगवान सभी को आरोग्यता प्रदान करें ।

वैदिक उदघोष के साथ होगा श्री महाकालेश्वर भगवान की प्रथम सवारी का स्वागत

उज्जैन । श्री महाकालेश्वर भगवान की प्रथम सोमवार की सवारी में मध्यप्रदेश के माननीय मुख्यमंत्री डॉ.मोहन यादव की मंशानुरूप वैदिक उदघोष के साथ श्री महाकालेश्वर भगवान की प्रथम सवारी का स्वागत होगा। इसके अतिरिक्त गतवर्षानुसार जनजातीय लोक कला एवं बोली विकास अकादमी मध्यप्रदेश संस्कृति परिषद के माध्यम से भगवान श्री महाकालेश्वर जी की सवारी में जनजातीय कलाकारों का दल भी सहभागिता करेगा।

श्री महाकालेश्वर जी की सवारी को अधिक भव्य रूप देने हेतु प्रत्येक सवारी में अलग-अलग थीम रखी गई है, जिसमें प्रथम सोमवार को निकलने वाली श्री महाकालेश्वर भगवान की सवारी में भगवान श्री मनमहेश के स्वरूप में रजत पालकी में विराजित होकर अपने भक्तों को दर्शन देंगे।



श्री महाकालेश्वर भगवान की प्रथम सवारी दिनांक 14 जुलाई 2025 को वैदिक उदघोष कार्यक्रम होगा। प्रथम सवारी अवसर पर श्री महाकालेश्वर जी की सवारी का क्षिप्राट पर पूजन के दौरान 500 से अधिक वैदिक बटुकों द्वारा वेद उदघोष के रूप में अर्चन किया जावेगा। माँ क्षिप्रा के तट पर दोनों ओर दत्त अखाड़ा क्षेत्र व रामघाट क्षेत्र में मंदिर प्रबंध समिति द्वारा संचालित श्री महाकालेश्वर वैदिक प्रशिक्षण एवं

शोध संस्थान के अतिरिक्त उज्जैन में संचालित 25 गुरुकुलों के 500 से अधिक बटुकों द्वारा वेद उदघोष किया जावेगा।

14 जुलाई 2025 को मध्यप्रदेश के घासी जनजातीय घसियाबाजा नृत्य सीधी, गोण्ड जनजातीय गुन्नरसाई नृत्य सिवनी, कोरकू जनजातीय ढांढल नृत्य अनूपपुर एवं सैरा लोक नृत्य, सागर का दल श्री महाकालेश्वर भगवान की प्रथम सवारी में पालकी के आगे भजन मंडलियों के साथ

अपनी प्रस्तुति देते हुए चलेगा। विभिन्न जनजातियों के दल श्री महाकालेश्वर भगवान की सभी सवारियों में सम्मिलित होंगे।

भगवान श्री महाकालेश्वर श्री मनमहेश स्वरूप में अपने भक्तों को देंगे दर्शन-ज्योतिर्लिंगों में से एक दक्षिणमुखी भगवान श्री महाकालेश्वर की श्रावण/भाद्रपद माह में निकलने वाली सवारी के क्रम में प्रथम सोमवार 14 जुलाई को भगवान श्री महाकालेश्वर श्री मनमहेश के रूप में पालकी में विराजित होकर अपनी प्रजा का हाल जानने नगर भ्रमण पर निकलेंगे। श्री महाकालेश्वर मंदिर प्रबंध समिति के प्रशासक एवं अपर कलेक्टर श्री प्रथम कौशिक ने बताया कि, श्री महाकालेश्वर भगवान की सवारी निकलने के पूर्व श्री महाकालेश्वर मंदिर के सभामंडप में भगवान श्री मनमहेश का विधिवत पूजन-अर्चन होगा।

पेंशनर्स एसोसिएशन ने किया पौधारोपण

उज्जैन। प्रमुख पेंशनर्स एसोसिएशन बैठक रमेशचन्द्र झा, दिनेश सक्सेना, कालूराम मालवीय, बसंत दौराया, बाबूलाल जारवाल के आतिथ्य एवं अशोक दुबे की अध्यक्षता में संपन्न हुई।

अतिथियों एवं नये सदस्यों-रामलाल सूर्यवंशी, दिनेश कुमार पालीवाल, मनोहर सूर्यवंशी का सांगठनिक सम्मान किया गया। स्वागत भाषण कोमल भूतड़ा सभागीय अध्यक्ष ने दिया। बैठक में 23 जून को प्रधानमंत्री नरेन्द्र मोदी के नाम संबोधित ज्ञापन, जिसमें आठवें वेतनमान आयोग का लाभ समस्त पेंशनर्स को दिए जाने की मांग से संबंधित था, की सफलता के लिए सहभागी समस्त सहयोगी संगठन एवं पेंशनर्स को धन्यवाद ज्ञापित किया गया।

बैठक में आगामी 22 जुलाई को



महामहिम राज्यपाल के नाम 03 सूत्रीय ज्ञापन कार्यक्रम के लिए सहमति देते हुए अधिकाधिक संख्या पेंशनर्स से सम्मिलित होने की अपील की गई।

बैठक में श्री बी.एस.साठे एवं सुशीला साठे दंपति की 40वीं वैवाहिक वर्षगांठ की बधाई एवं शुभकामनाएं देते हुए सम्मान किया गया। मीडिया प्रभारी डॉ. स्वामीनाथ पाण्डेय ने बताया कि बैठक के बाद हरियाली हेतु श्री बालोद्यान में पेंशनर्स ने पौधारोपण किया।

बैठक का संचालन शमशेर सिंह तोमर ने किया। आभार चंद्रशेखर जोशी ने माना। इस अवसर पर मंजुलता भाटी, प्यारेलाल पालीवाल, महेश कांत व्यास, ओमप्रकाश सूर्या, कैलाशनारायण जोशी, आनंदी मोर्य, शोभा पाठक, शीला शर्मा, सविता श्रीवास्तव, महेंद्र श्रीवास्तव, विद्युत प्रभा पाठक, सुनीता उपाध्याय, रेणु रावल, स्वर्णरेखा नागर, पुष्पलता व्यास, विमला जैन, राजेश नाहर, आजाराम झा, सतीशकुमार ओतुरकर, हुकुमचंद परमार, कैलाशचंद्र राठौर, भेरूलाल सोनी, रामदयाल शर्मा, महेश पंडित, अशोक गोरे, राजेन्द्र चतुर्वेदी, जगतपाल वर्मा, नारायण वैद्य सहित सैकड़ों की संख्या में पेंशनर्स उपस्थित थे।

गुरु पूजन कर अभिनंदन किया



उज्जैन। गुरु पूर्णिमा उत्सव पर स्वास्तिक पीठाधीश्वर स्वामी अवधेश पुरी महाराज का गुरु पूजन कर अभिनंदन किया साथ ही त्रिशूल शिवगण वाहिनी के द्वारा शिप्रा को प्रभाहमान और शुद्ध करने के लिए तथा उज्जैन को साफ स्वच्छ पवित्र एवं मांस मदिरा से मुक्त करने के लिए चल रहे अभियान में महाराज से सहयोग एवं आशीर्वाद की कामना की महाराज श्री आस्वस्थ किया कि इस पवित्र अभियान में मैं और मेरे से भी भक्तजन आपके साथ है इस अवसर पर अखिल भारतीय ब्राह्मण समाज राष्ट्रीय अध्यक्ष पं. सुरेंद्र चतुर्वेदी त्रिशूल आदि।

श्री महाकालेश्वर की प्रथम सवारी से सांस्कृतिक विरासत मुस्कुराएगी



उज्जैन। श्री महाकालेश्वर की सवारी भारतीय सनातन संस्कृति की विरासत के इंद्रधनुषीय रूपों का इतिहास बन गई है। विगत 38 वर्षों से स्वामी मुस्कुराके शैलेंद्र व्यास भारतीय सनातन संस्कृति के विभिन्न जनपद, प्रदेशों के राजा महाराजाओं की विरासत को युवा तरुणों से रूबरू करने के लिए महत्वपूर्ण भूमिका का निर्वहन मुस्कुराके मंडली के साथ कर रहे हैं।

पूर्व वर्षों की तरह इस वर्ष भी नवीन नूतन सांस्कृतिक परंपरा की झलक दिखाई देगी। सूरत और अहमदाबाद से आकर्षक वेशभूषाओं को तैयार किया है। वही इस बार महाकालजी की सवारी में भारतीय वैभव का स्वरूप भी पागड़ी एवं वेशभूषाओं के माध्यम से परिलक्षित होगा। शौर्य का सिंदूर, ब्रह्मोस मिसाइल, त्रिशूल पगड़ी, नागराज पगड़ी, तिरंगा पगड़ी, दक्षिण भारतीय शैली की पगड़ी, सद्भावना एवं श्री कृष्ण के मुकुट दर्शनीय होंगे। स्वामी मुस्कुराके मंडली के स्वामी खिलखिलाके मनोहर गुप्ता नायक, स्वामी दिलमिलाके पंडित दिनेश रावल, स्वामी लहराके मोहित गहलोत, पप्पू तलवार भारतीय संस्कृति के पुष्पों को वेशभूषा के माध्यम से श्रद्धालुओं को उत्सव धर्म को प्रदर्शित करेंगे।

शिप्रा नदी का मूल स्वरूप लौटाने के लिए जनसाधारण को आगे आना होगा

उज्जैन। गुरु पूर्णिमा उत्सव पर स्वास्तिक पीठाधीश्वर स्वामी अवधेश पुरी महाराज का गुरु पूजन कर अभिनंदन किया साथ ही त्रिशूल शिवगण वाहिनी के द्वारा शिप्रा को प्रभाहमान और शुद्ध करने के लिए तथा उज्जैन को साफ स्वच्छ पवित्र एवं मांस मदिरा से मुक्त करने के लिए चल रहे अभियान में महाराज श्री आस्वस्थ किया कि इस पवित्र अभियान में मैं और मेरे से भी भक्तजन आपके साथ है इस अवसर पर अखिल भारतीय ब्राह्मण समाज राष्ट्रीय अध्यक्ष पं. सुरेंद्र चतुर्वेदी त्रिशूल शिवगण वाहिनी के संस्थापक आदित्य नागर ब्राह्मण समाज के प्रदेश महामंत्री प्रवीण जोशी आदि प्रमुख रूप से उपस्थित रहे। स्वामी अवधेश पुरी जी ने कहा कि शिप्रा नदी का पुनर्जीवन अत्यन्त आवश्यक है जिसमें आम जनता और ग्रामीण जनता को भी आगे आकर जलसंवर्धन के कर््यों में योगदान करना होगा तभी अभियान में गति आवेगी। पूर्व में शिप्रा की स्वच्छता के लिये अनेकों प्रयास समय समय पर साधु समाज ने किये हैं लेकिन अब एक सामुहिक प्रयास करने की आवश्यकता है। स्वामी जी ने कहा कि नदी की स्वच्छता और उसके पानी की आचमन योग्य बनाने के लिए इसका प्रवाहमान होना अत्यन्त आवश्यक है साथ ही फेक्ट्रीयों और नलों का पानी मिलने से भी रोका जाना चाहिये। त्रिशूल शिवगण वाहिनी के संस्थापक आदित्य नागर ने स्वामी जी को अवगत कराया कि इस संगठन के गठन का यही मूल उद्देश्य है कि नदी की पवित्रता पूर्ववत् लौटाई जाए इसके लिए जन साधारण

गोगा नवमी महापर्व के साथ कई मुद्दों पर चर्चा की



उज्जैन। बाबा महाकाल की पावन नगरी उज्जैन में वाल्मिकी समाज अधिकारी कर्मचारी संघ सम्पूर्ण भारत इकाई उज्जैन संभाग अध्यक्ष हेमराज घावरी, जीतेन्द्र भाटी संभाग कौर कमेटी अध्यक्ष, रवि सिंहते जिला अध्यक्ष के नेतृत्व मे उज्जैन संभाग कार्यालय पर जिला कोषाध्यक्ष दिनेश तंवर के द्वारा संघटन के छह माह का लेखा -जोखा के सम्बन्ध मे समस्त पदाधिकारियों के समक्ष

पारदर्शिता दिखाते हुये लेखा -जोखा प्रस्तुत किया गया। गोगा नवमी के महापर्व के आयोजन पर भी कई मुद्दों पर चर्चा की गई एवं जिला कोषाध्यक्ष और जिला अध्यक्ष द्वारा पारदर्शिता के साथ लेखा जोखा रखने पर पदाधिकारियों ने संतुष्टि जताते हुए स्वागत किया गया। इस अवसर पर जीतेन्द्र कुमार गोसर संभाग उपाध्यक्ष, दिनेश लावरे संभाग महामंत्री, कुन्दन गिरजे संभाग मंत्री, मोहन लाल करोसिया जिला वरिष्ठ सलाहकार, घनश्याम छपरी दक्षिण तहसील अध्यक्ष, राधेश्याम मेवाती दक्षिण तहसील उपाध्यक्ष, कमल गोयल दक्षिण तहसील वरिष्ठ सलाहकार, मनोज मीणा वरिष्ठ समाज सेवी आदि मौजूद रहे। यह जानकारी जिला मीडिया प्रभारी अजय डगर ने दी।

भारत विकास परिषद क्षिप्रा ने किया गुरु वंदन-छात्र अभिनंदन



उज्जैन। भारत विकास परिषद क्षिप्रा द्वारा रविवार 13 जुलाई को गुरु वंदन-छात्र अभिनंदन कार्यक्रम आयोजित किया गया। जिसमें कक्षा तीसरी से कक्षा बारहवीं तक के छात्र